

ಸನ್ಮಾನ್ಯ ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಸಚಿವರು ಹಾಗೂ ಮಾನ್ಯ ಅಧ್ಯಕ್ಷರು, ಕರ್ನಾಟಕ ಜೀವವೈವಿಧ್ಯ ಮಂಡಳಿ ಇವರ ಅಧ್ಯಕ್ಷತೆಯಲ್ಲಿ ದಿನಾಂಕ 4/11/2023ರಂದು ಸಂಜೆ 5.30 ಗಂಟೆಗೆ ಸನ್ಮಾನ್ಯ ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಸಚಿವಾಲಯ, ಕೊರಡಿ ಸಂ. 36 ಮತ್ತು 37, ನೆಲಮಹಡಿ, ವಿಕಾಸೌಧ, ಬೆಂಗಳೂರು ಇಲ್ಲಿನ ಸಭಾ ಕೊಠಡಿಯಲ್ಲಿ ಹಮ್ಮಿಕೊಂಡ 54ನೇ ಮಂಡಳಿ ಸಭೆಯ ನಡವಳಿಗಳು

ಸಭೆಯಲ್ಲಿ ಹಾಜರಿದ್ದ ಸದಸ್ಯರುಗಳು:

1	ಶ್ರೀ. ಈಶ್ವರ್ ಬಿ. ಖಂಡ್ರೆ, ಸನ್ಮಾನ್ಯ ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಸಚಿವರು ಹಾಗೂ ಮಾನ್ಯ ಅಧ್ಯಕ್ಷರು, ಕರ್ನಾಟಕ ಜೀವವೈವಿಧ್ಯ ಮಂಡಳಿ, ಮಲ್ಲೇಶ್ವರಂ, ಬೆಂಗಳೂರು.	ಮಾನ್ಯ ಅಧ್ಯಕ್ಷರು
2	ಶ್ರೀ ಬ್ರಜೇಶ್ ಕುಮಾರ್ ದೀಕ್ಷಿತ್, ಭಾ.ಅ.ಸೇ ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿಗಳು ಹಾಗೂ ಅರಣ್ಯಪಡೆ ಮುಖ್ಯಸ್ಥರು, ಅರಣ್ಯ ಭವನ, ಮಲ್ಲೇಶ್ವರಂ, ಬೆಂಗಳೂರು	ಪದನಿಮಿತ್ತ ಸದಸ್ಯರು
3	ಶ್ರೀ.ಬಿ.ಪಿ.ರವಿ ಭಾ.ಅ.ಸೇ, ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, (ಜೀವಿಪರಿಸ್ಥಿತಿ ಮತ್ತು ಪರಿಸರ) ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಇಲಾಖೆ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.	ಪದನಿಮಿತ್ತ ಸದಸ್ಯರು
4	ಶ್ರೀಮತಿ ಅಲಾವತಿ ಭಾ.ಅ.ಸೇ. ಆಯುಕ್ತರು, ಭಾರತೀಯ ವೈದ್ಯಪದ್ಧತಿ ಮತ್ತು ಹೋಮಿಯೋಪತಿ) ಆಯುಷ್ ಇಲಾಖೆ, ಬೆಂಗಳೂರು-09 ಇವರ ಪ್ರತಿನಿಧಿಗಳಾಗಿ ಡಾ.ಆರ್. ಅರುಣ್ ಕುಮಾರ್, ಭಾರತೀಯ ವೈದ್ಯಪದ್ಧತಿ ಮತ್ತು ಹೋಮಿಯೋಪತಿ) ಆಯುಷ್ ಇಲಾಖೆ ಬೆಂಗಳೂರು ಇವರು ಭಾಗವಹಿಸಿದ್ದರು.	ಪದನಿಮಿತ್ತ ಸದಸ್ಯರು
5	ನಿರ್ದೇಶಕರು (ಅಭಿವೃದ್ಧಿ), ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಇಲಾಖೆ, ಗಾಂಧಿನಗರ, ಬೆಂಗಳೂರು ಇವರ ಪ್ರತಿನಿಧಿಗಳಾಗಿ ಶ್ರೀ. ಸಂಜೀವ್ ಕುಮಾರ್, ಸಹಾಯಕ ನಿರ್ದೇಶಕರು, ಕರ್ನಾಟಕ ಪಂಚಾಯತ್ ರಾಜ್ ಇಲಾಖೆ ಇವರು ಭಾಗವಹಿಸಿದ್ದರು.	ವಿಶೇಷ ಆಹ್ವಾನಿತರು
6	ಶ್ರೀ ಜಗತ್ ರಾಮ್, ಭಾ.ಅ.ಸೇ ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿಗಳು ಹಾಗೂ ಸದಸ್ಯ ಕಾರ್ಯದರ್ಶಿ, ಕರ್ನಾಟಕ ಜೀವವೈವಿಧ್ಯ ಮಂಡಳಿ, ಬೆಂಗಳೂರು.	ಸಂಚಾಲಕರು

ಅನುಪಸ್ಥಿತಿಯಲ್ಲಿದ್ದ ಸದಸ್ಯರ ವಿವರ:

1	ಶ್ರೀ ವಿ. ಅನ್ನು ಕುಮಾರ್, ಭಾ.ಅ.ಸೇ, ಸರ್ಕಾರದ ಕಾರ್ಯದರ್ಶಿಗಳು, ಕೃಷಿ ಇಲಾಖೆ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು	ಪದನಿಮಿತ್ತ ಸದಸ್ಯರು
2	ಶ್ರೀಮತಿ. ಗೀತಾಂಜಲಿ ಭಾ.ಅ.ಸೇ, ಅಪರ ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿಗಳು, (ಸಾಮಾಜಿಕ ಅರಣ್ಯ), ಅರಣ್ಯ ಭವನ, ಬೆಂಗಳೂರು.	ವಿಶೇಷ ಆಹ್ವಾನಿತರು


ಸದಸ್ಯ ಕಾರ್ಯದರ್ಶಿ
ಕರ್ನಾಟಕ ಜೀವವೈವಿಧ್ಯ ಮಂಡಳಿ
ಮಲ್ಲೇಶ್ವರಂ, ಬೆಂಗಳೂರು-03


ಅಧ್ಯಕ್ಷರು
ಕರ್ನಾಟಕ ಜೀವವೈವಿಧ್ಯ ಮಂಡಳಿ

3	ಶ್ರೀ ಬಿ.ಟಿ. ಬಾನಾಪುರೇ, ಡ್ರಗ್ಸ್ ಕಂಟ್ರೋಲರ್, ಡ್ರಗ್ಸ್ ಕಂಟ್ರೋಲ್ ಕಛೇರಿ, ಪ್ಯಾಲೇಸ್ ರಸ್ತೆ, ಬೆಂಗಳೂರು	ವಿಶೇಷ ಆಹ್ವಾನಿತರು
---	---	------------------

ಮಂಡಳಿಯ ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿಗಳು ಹಾಗೂ ಸದಸ್ಯ ಕಾರ್ಯದರ್ಶಿಗಳು ಸನ್ಮಾನ್ಯ ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಸಚಿವರು ಮತ್ತು ಮಾನ್ಯ ಅಧ್ಯಕ್ಷರು, ಕರ್ನಾಟಕ ಜೀವವೈವಿಧ್ಯ ಮಂಡಳಿ ಇವರನ್ನು ಹಾಗೂ ಸಭೆಯಲ್ಲಿ ಹಾಜರಿದ್ದ ಎಲ್ಲಾ ಸದಸ್ಯರನ್ನು ಸ್ವಾಗತಿಸಿದರು.

ಮಾನ್ಯ ಅಧ್ಯಕ್ಷರು, ಕರ್ನಾಟಕ ಜೀವವೈವಿಧ್ಯ ಮಂಡಳಿರವರು ಸಭೆಯಲ್ಲಿ ಹಾಜರಿದ್ದ ಎಲ್ಲರನ್ನೂ ವೈಯುಕ್ತಿಕ ಪರಿಚಯ ಮಾಡಿಕೊಳ್ಳಲು ತಿಳಿಸಿದರು. ಅದರಂತೆ ಸಭೆಗೆ ಎಲ್ಲರೂ ಪರಿಚಯಿಸಿದರು.

ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, (ಜೀವಿಪರಿಸ್ಥಿತಿ ಮತ್ತು ಪರಿಸರ), ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಇಲಾಖೆ ಹಾಗೂ ಶ್ರೀ ಎಂ. ಜೆ ಗೋವರ್ಧನ್ ಸಿಂಗ್, ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಸ್ಥಾಪನೆ, ಕಾಯಿದೆ ಹಾಗೂ ನಿಯಮಗಳು, ಧೈಯೋದ್ದೇಶಗಳು, ಇದರ ಕಾರ್ಯಚಟುವಟಿಕೆಗಳು, ಮಂಡಳಿಯ ಪದನಿಮಿತ್ತ ಅಧಿಕಾರಿಗಳು ಹಾಗೂ ಅಧಿಕಾರೇತರ ಸದಸ್ಯರುಗಳ ವಿವರಗಳು, ಮಂಡಳಿಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಅಧಿಕಾರಿಗಳು ಮತ್ತು ಸಿಬ್ಬಂದಿಗಳ ವಿವರಗಳು, ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ರಚನೆ, ಜನತಾ ಜೀವವೈವಿಧ್ಯ ದಾಖಲಾತಿ ತಯಾರಿಕೆ, ಜೀವವೈವಿಧ್ಯ ಸಂರಕ್ಷಣೆ ಕುರಿತ ಜಾಗೃತಿ ಕಾರ್ಯಕ್ರಮಗಳು, ಜೀವವೈವಿಧ್ಯ ಪಾರಂಪರಿಕ ತಾಣಗಳ ಘೋಷಣೆ, ಔಷಧಿಯ ಕಂಪೆನಿಗಳು ಬಳಸುತ್ತಿರುವ ಜೈವಿಕ ಸಂಪನ್ಮೂಲಗಳ ಬಳಕೆ ಮತ್ತು ಲಾಭ ಹಂಚಿಕೆ ಹಾಗೂ ಅನುಷ್ಠಾನಗೊಳಿಸುತ್ತಿರುವ ಯೋಜನೆಗಳ ಕುರಿತಂತೆ ಪ್ರಾತ್ಯಕ್ಷಿಕೆಯ (Presentation) ಮುಖಾಂತರ ಸಭೆಗೆ ವಿವರವಾಗಿ ತಿಳಿಸಿದರು.

ಸನ್ಮಾನ್ಯ ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಸಚಿವರು ಹಾಗೂ ಮಾನ್ಯ ಅಧ್ಯಕ್ಷರು, ಕರ್ನಾಟಕ ಜೀವವೈವಿಧ್ಯ ಮಂಡಳಿರವರು ಮೇಲೆ ವಿವರಿಸಿದ ಎಲ್ಲಾ ವಿಷಯಗಳ ಬಗ್ಗೆ ಗಮನಹರಿಸುತ್ತಾ ಮಂಡಳಿಗೆ ಅಧಿಕಾರೇತರ ಸದಸ್ಯರುಗಳ ನಾಮ ನಿರ್ದೇಶನವು ರದ್ದಾಗಿರುವ ಹಿನ್ನೆಲೆಯಲ್ಲಿ ಹೊಸದಾಗಿ ಆಯ್ಕೆಯಾಗಬೇಕಾದ ನಾಮನಿರ್ದೇಶನ ಸದಸ್ಯರಿಗೆ ಬೇಕಾದ ಅನುಭವ, ವಿಧ್ಯಾರ್ಹತೆ ಬಗ್ಗೆ ಸಭೆಯಲ್ಲಿ ಚರ್ಚಿಸಿದರು.

ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, (ಜೀವಿಪರಿಸ್ಥಿತಿ ಮತ್ತು ಪರಿಸರ), ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಇಲಾಖೆರವರು ಜೀವವೈವಿಧ್ಯತೆ, ಪರಿಸರ ಹಾಗೂ ಜೈವಿಕ ಸಂಪನ್ಮೂಲಗಳ ಬಗ್ಗೆ ಜ್ಞಾನವುಳ್ಳವಂತಹವರನ್ನು ಅಧಿಕಾರೇತರ ಸದಸ್ಯರನ್ನಾಗಿ ನಾಮನಿರ್ದೇಶಿಸಬಹುದೆಂದು ತಿಳಿಸಿದರು.

ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ರಚನೆ ಕುರಿತಂತೆ ಹಲವು ಜಿಲ್ಲೆಗಳಲ್ಲಿ ಯಾರಿಗೂ ಅರಿವು ಇರುವುದಿಲ್ಲ. ಆದ್ದರಿಂದ ಪ್ರತಿ ಸ್ಥಳೀಯ ಮಟ್ಟದಲ್ಲಿ ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ

ಬಲವರ್ಧನೆ, ಸಭೆ, ತರಬೇತಿ ಹಾಗೂ ಸಮಿತಿಗಳಿಗೆ ಸೂಕ್ತ ನಿರ್ದೇಶನವನ್ನು ನೀಡಬೇಕೆಂದು ಮಾನ್ಯ ಸಚಿವರು ಸಭೆಗೆ ಸೂಚಿಸಿದರು.

ಮಂಡಳಿಯು ತಯಾರಿಸಿದಂತಹ ಜನತಾ ಜೀವವೈವಿಧ್ಯ ದಾಖಲಾತಿಯನ್ನು ಪರಿಶೀಲಿಸಿದರು ಈ ದಾಖಲಾತಿಗಳಲ್ಲಿ ದಾಖಲಿಸಿದಂತಹ ವಿಶೇಷ ಪ್ರಭೇದಗಳ ಜಿಲ್ಲಾವಾರು ಕ್ರೋಢಿಕರಣವಾಗಬೇಕೆಂದು ತಿಳಿಸಿದರು.

ಕರ್ನಾಟಕದಲ್ಲಿ ಗಿಡಮೂಲಕ ಮತ್ತು ವಿವಿಧ ಜೀವವೈವಿಧ್ಯ ಸಂಪನ್ಮೂಲವನ್ನು ಬಳಕೆ ಮಾಡಿಕೊಂಡು ತಯಾರಿಸುತ್ತಿರುವ ಉತ್ಪನ್ನಗಳ ಔಷಧೀಯ ಕಂಪೆನಿಗಳು ಮಂಡಳಿಯಲ್ಲಿ Form-1 ನೀಡಿ ಅನುಮತಿ ಪಡೆಯುವುದು ಕಡ್ಡಾಯವಾಗಿದೆ. ಇನ್ನೂ ಹಲವಾರು ಕಂಪೆನಿಗಳು ಹಿಂದಿನ ಸಾಲಿನ Form-1 ನೀಡದಿರುವ ಕಾರಣದಿಂದ ಕಾಲಾವಕಾಶವನ್ನು 60 ದಿನಗಳವರೆಗೆ ವಿಸ್ತರಿಸಲು ನಿರ್ಧರಿಸಲಾಗಿದೆ. ಈ ವಿಷಯವಾಗಿ ಉದ್ಯಮಗಳಿಗೆ ಜಾಗೃತಿ ಮೂಡಿಸಬೇಕೆಂದು ಮಾನ್ಯ ಸಚಿವರು ಸಭೆಗೆ ಸೂಚಿಸಿದರು.

ಔಷಧೀಯ ಕಂಪೆನಿಗಳು ಬಳಸುತ್ತಿರುವ ಜೈವಿಕ ಸಂಪನ್ಮೂಲಗಳ ಬಳಕೆ ಕುರಿತಂತೆ ಮಂಡಳಿಯು ಸಂಗ್ರಹಿಸುತ್ತಿರುವ ಎಬಿಎಸ್ ಮೊತ್ತವನ್ನು ಕಲ್ಯಾಣ ಕರ್ನಾಟಕ ಹಾಗೂ ಇನ್ನಿತರ ಜಿಲ್ಲೆಗಳ ಏಳಿಗೆಗಾಗಿ ಬಡುಗಡೆಗೊಳಿಸಬೇಕೆಂದು ತಿಳಿಸಿದರು.

ವಿಶೇಷವಾಗಿ ಡಾಬರ್ ಕಂಪೆನಿ ಬಗ್ಗೆ ಮಾಹಿತಿಯನ್ನು ಸಂಗ್ರಹಿಸಿ ಇವರು ಕರ್ನಾಟಕ ರಾಜ್ಯದ ವ್ಯಾಪ್ತಿಯಲ್ಲಿ ಬಳಸಿಕೊಳ್ಳುತ್ತಿರುವ ಜೈವಿಕ ಸಂಪನ್ಮೂಲಗಳ ವಿವರವನ್ನು ಪಡೆಯಬೇಕೆಂದು ಮಂಡಳಿಯ ಅಧಿಕಾರಿಗಳಿಗೆ ಮಾನ್ಯ ಸಚಿವರು ಸೂಚಿಸಿದರು.

ಎಬಿಎಸ್ ಕುರಿತಂತೆ ಎಲ್ಲಾ ಜಿಲ್ಲೆಗಳಿಂದ ಮ್ಯಾನುವಲ್ ಮುಖಾಂತರ ಅರ್ಜಿ ಸಲ್ಲಿಕೆಯು ತಡವಾಗುವುದರಿಂದ ಅರ್ಜಿಗಳನ್ನು ಸಲ್ಲಿಸುವ ಪ್ರಕ್ರಿಯೆಯು ಆನ್‌ಲೈನ್ ಮುಖಾಂತರ ಆಗಬೇಕು ಆದ್ದರಿಂದ ಆನ್‌ಲೈನ್ ಪೋರ್ಟಲ್‌ನ್ನು ಆದಷ್ಟುಬೇಗ ಅನುಷ್ಠಾನಗೊಳಿಸಬೇಕೆಂದು ಮಾನ್ಯ ಸಚಿವರು ತಿಳಿಸುತ್ತಾ 54ನೇ ಮಂಡಳಿಯ ಈ ಕೆಳಕಂಡ ಕಾರ್ಯಸೂಚಿಗಳ ಬಗ್ಗೆ ಸುದೀರ್ಘವಾಗಿ ಚರ್ಚಿಸಿ, ಮಂಡಳಿಯು ಈ ಕೆಳಗಿನಂತೆ ನಿರ್ಣಯವನ್ನು ಕೈಗೊಳ್ಳಲಾಯಿತು.

<p>54/1 - 53ನೇ ಮಂಡಳಿ ಸಭೆಯ ನಡವಳಿಗಳನ್ನು ಓದುವುದು ಮತ್ತು ದಾಖಲಿಸುವುದು: ದಿನಾಂಕ 24/03/2023ರಂದು ಜರುಗಿದ 53ನೇ ಸಭೆಯ ಕರಡು ನಡವಳಿಯನ್ನು ಮಂಡಳಿಯ ಎಲ್ಲಾ ಸದಸ್ಯರಿಗೆ ದಿ:29/03/2023ರಂದು ರವಾನಿಸಲಾಗಿದ್ದು, ಈ ಬಗ್ಗೆ ಯಾವುದೇ ತಿದ್ದುಪಡಿ ಬಂದಿಲ್ಲದ ಕಾರಣ ಅಂತಿಮ ನಡವಳಿಯನ್ನು ದಿನಾಂಕ 01/04/2023ರಂದು ರವಾನಿಸಿ ಈ ನಡವಳಿಗಳನ್ನು ಓದಿ ದಾಖಲಿಸಿದೆ. (ಅನುಬಂಧ-1) (12-39)</p>	<p>ಈ ವಿಷಯವನ್ನು ಸಭೆಯು ಗಮನಿಸಿತು.</p>
---	------------------------------------


ಸದಸ್ಯ ಕಾರ್ಯದರ್ಶಿ
ಕರ್ನಾಟಕ ಜೀವವೈವಿಧ್ಯ ಮಂಡಳಿ
ಮಾಣಿಕ್ಯನಗರ, ಬೆಂಗಳೂರು-03


ಅಧ್ಯಕ್ಷರು
ಕರ್ನಾಟಕ ಜೀವವೈವಿಧ್ಯ ಮಂಡಳಿ

<p>54/2 - 53ನೇ ಮಂಡಳಿ ಸಭೆಯ ನಡವಳಿಯ ಮೇಲೆ ಕೈಗೊಂಡ ಕ್ರಮಗಳು:</p> <p>53ನೇ ಮಂಡಳಿ ಸಭೆಯ ನಡವಳಿಯ ಮೇರೆಗೆ ಕೈಗೊಂಡ ಕ್ರಮಗಳನ್ನು ಸಭೆಗೆ ಮಂಡಿಸಲಾಗಿದೆ. (ಅನುಬಂಧ-2) (40-54)</p>	<p>ಈ ವಿಷಯವನ್ನು ಸಭೆಯು ಗಮನಿಸಿತು.</p>
<p>54/3 - ಮಾರ್ಚ್ 2023 ರಿಂದ ಅಕ್ಟೋಬರ್ 2023ರವರೆಗೆ ಮಂಡಳಿಯ ಹಮ್ಮಿಕೊಂಡ ಸಭೆಗಳು, ತರಬೇತಿಗಳು, ಕಾರ್ಯಾಗಾರಗಳು, ಕ್ಷೇತ್ರ ಭೇಟಿ ಹಾಗೂ ವಿಡಿಯೋ ಕಾನ್ಫರೆನ್ಸ್‌ಗಳು.</p>	<p>ಸನ್ಮಾನ್ಯ ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಸಚಿವರು ಹಾಗೂ ಮಾನ್ಯ ಅಧ್ಯಕ್ಷರು, ಕರ್ನಾಟಕ ಜೀವವೈವಿಧ್ಯ ಮಂಡಳಿ ಇವರು ಜೀವವೈವಿಧ್ಯತೆ ಕುರಿತಂತೆ ಇನ್ನೂ ಹೆಚ್ಚಿನ ತರಬೇತಿಗಳನ್ನು ಹಮ್ಮಿಕೊಳ್ಳಬೇಕು.</p> <p>ಪ್ರತಿ ಜಿಲ್ಲೆಯಲ್ಲೂ ಜಿಲ್ಲಾ ಮಟ್ಟದ ಕಾರ್ಯಾಗಾರವನ್ನು ಏರ್ಪಡಿಸಿ ಕಾರ್ಯ ಕ್ರಮಕ್ಕೆ ಆ ಜಿಲ್ಲೆಗೆ ಸಂಬಂಧಪಟ್ಟ ಸಚಿವರುಗಳು, ಎಂ.ಎಲ್.ಎಗಳು, ಜಿಲ್ಲಾ ಪಂಚಾಯತಿಯ ಮುಖ್ಯ ಕಾರ್ಯ ನಿರ್ವಾಹಣಾಧಿಕಾರಿಗಳು, ತಾಲ್ಲೂಕು ಮಟ್ಟದ ಕಾರ್ಯನಿರ್ವಾಹಕ ಅಧಿಕಾರಿಗಳು, ಇಲಾಖಾ ಅಧಿಕಾರಿಗಳು, ಬಿ.ಎಂ.ಸಿಗಳ ಅಧ್ಯಕ್ಷರು ಮತ್ತು ಸದಸ್ಯರುಗಳನ್ನು ಆಹ್ವಾನಿಸಬೇಕೆಂದು ಸಭೆಗೆ ತಿಳಿಸಿದರು.</p>
<p>54/4-ನಲ್ಲೂರು ಹುಣಸೇತೋಪು ಜೀವವೈವಿಧ್ಯ ಪಾರಂಪರಿಕ ತಾಣದ ಸಂರಕ್ಷಣೆ ಹಾಗೂ ನಿರ್ವಹಣೆಗೆ ಅನುದಾನ ಬಿಡುಗಡೆ ಮಾಡುವ ಬಗ್ಗೆ.</p> <p>ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು, ಬೆಂಗಳೂರು ಗ್ರಾಮಾಂತರ ವಿಭಾಗ, ದೇವನಹಳ್ಳಿ ಇವರು ದಿನಾಂಕ 06/05/2023ರ ಪತ್ರದಲ್ಲ ನಲ್ಲೂರು ಹುಣಸೇತೋಪು ಜೀವವೈವಿಧ್ಯ ಪಾರಂಪರಿಕ ತಾಣದ ಸಂರಕ್ಷಣೆ ಹಾಗೂ ನಿರ್ವಹಣೆಗೆ ಕಾರ್ಯಗಳನ್ನು ನಿರ್ವಹಿಸಲು 2022-23ನೇ ಸಾಲಿನಲ್ಲಿ ಮಂಡಳಿಯಿಂದ ಬಿಡುಗಡೆಗೊಳಿಸಿದ ರೂ.5.00</p>	<p>ನಲ್ಲೂರು ಹುಣಸೇತೋಪು ಜೀವವೈವಿಧ್ಯ ಪಾರಂಪರಿಕ ತಾಣದ ಸಂರಕ್ಷಣೆ ಕುರಿತಂತೆ ಮಂಡಳಿಯ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ, ದೇವನಹಳ್ಳಿ ತಾಲ್ಲೂಕಿನಲ್ಲಿರುವ ನಲ್ಲೂರು ಹುಣಸೇತೋಪು ಪ್ರಪಥಮವಾಗಿ ಮಂಡಳಿಯಿಂದ ಜೀವವೈವಿಧ್ಯ ಪಾರಂಪರಿಕ ತಾಣ ವೆಂದುದಿ:24/01/2007ರಲ್ಲಿ</p>

ಲಕ್ಷಗಳ ಅನುದಾನವನ್ನು ಕಳೆ ತೆಗೆಯುವ ಮತ್ತು ಶುಚಿಗೊಳಿಸುವ ಕಾಮಗಾರಿಗಳಿಗೆ ಬಳಸಿಕೊಳ್ಳಲಾಗಿದ್ದು, ಸದರಿ ಸ್ಥಳದಲ್ಲಿ ಅತಿಯಾಗಿ ಪ್ರೋಸೋಪಿಸ್ ಮತ್ತು ಲಾಂಟನಾ ಕಳೆಗಳಿಂದ ಆವೃತಗೊಂಡಿದ್ದರಿಂದ ಅವುಗಳನ್ನು ಶುಚಿಗೊಳಿಸಲು ನಿಗದಿಗೊಳಿಸಿದ್ದ ರೂ.5.00 ಲಕ್ಷಗಳೊಂದಿಗೆ ಹೆಚ್ಚುವರಿ ರೂ.1.00 ಲಕ್ಷಗಳ ಅನುದಾನವನ್ನು ಅಭಿವೃದ್ಧಿ ಘಟಕದ ಇತರೆ ಲೆಕ್ಕ ಶೀರ್ಷಿಕೆಯಡಿ ಉಳಿತಾಯವಾದ ಅನುದಾನದಲ್ಲಿ ಅವಕಾಶ ಕಲ್ಪಿಸಿಕೊಂಡು ಕಾಮಗಾರಿಯನ್ನು ಕೈಗೊಳ್ಳಲಾಗಿರುತ್ತದೆ.

ಮುಂದುವರೆದಂತೆ, ಈ ತಾಣದಲ್ಲಿ ಅತಿಯಾಗಿ ಪ್ರೋಸೋಪಿಸ್ ಮತ್ತು ಲಾಂಟನಾ ಕಳೆಗಳು ಬೆಳೆಯುವುದರಿಂದ ಇನ್ನೂ ಎರಡು ವರ್ಷಗಳ ಕಾಲ ಕಳೆ ತೆಗೆಯುವ ಹಾಗೂ ಶುಚಿಗೊಳಿಸುವ ಕಾಮಗಾರಿ ಕೈಗೊಳ್ಳುವುದು ಅವಶ್ಯಕವಾಗಿರುತ್ತದೆ.

ಆದ್ದರಿಂದ ನಲ್ಲೂರು ಹುಣಸೇತೋಪು ಸುಮಾರು 53.2 (21.50 ಹೆ) ಎಕರೆ ಒಟ್ಟು ಪ್ರದೇಶ ಹೊಂದಿದ್ದು ಅದರಲ್ಲಿ 20ಹೆ. ನಿವ್ವಳ ಪ್ರದೇಶದಲ್ಲಿ ಕಳೆ ತೆಗೆಯುವ ಕಾಮಗಾರಿ ಕೈಗೊಳ್ಳಲು 2023-24ನೇ ಸಾಲಿಗೆ ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿಗಳು (ಅರಣ್ಯ ಪಡೆ ಮುಖ್ಯಸ್ಥರು) ಇವರಿಂದ ಅನುಮೋದನೆಗೊಂಡ ಎಸ್.ಎಸ್.ಆರ್ ದರಗಳನ್ವಯ ಪ್ರತಿ ಹೆಕ್ಟೇರ್ ರೂ.11801.15/ಹೆ. (rates of medium growth area)ಗಳಂತೆ ರೂ.2.36 ಲಕ್ಷಗಳನ್ನು ಪ್ರಸ್ತುತ ಸಾಲಿನಲ್ಲಿ ಬಿಡುಗಡೆ ಮಾಡಲು ಮತ್ತು 2024-25ನೇ ಸಾಲಿಗೆ ಸದರಿ ಘಟಕ ದರಕ್ಕೆ (2023-24) ಶೇಕಡ 10%ರಂತೆ ಹೆಚ್ಚಿಸಿಕೊಂಡು 20 ಹೆ.ನಲ್ಲಿ ಕಳೆ ತೆಗೆಯಲು ರೂ.2.59 ಲಕ್ಷಗಳ ಆರ್ಥಿಕ ಗುರಿಯನ್ನು ನಿಗದಿ ಪಡಿಸುವಂತೆ ಕೋರಿರುತ್ತಾರೆ. (ಅನುಬಂಧ-3) (130-133)

ಈ ವಿಷಯವನ್ನು ಸಭೆಯ ಅನುಮೋದನೆಗೆ ಮಂಡಿಸಿದೆ.

ಘೋಷಿಸಲ್ಪಟ್ಟಿದೆ ಎಂದು ಸಭೆಗೆ ತಿಳಿಸಿದರು.

ಮಾನ್ಯ ಅಧ್ಯಕ್ಷರು ದೇವನಹಳ್ಳಿ ಬಳಿ ಇರುವ ನಲ್ಲೂರು ಹುಣಸೇತೋಪು ಬೆಂಗಳೂರಿನ ಹೃದಯಭಾಗದಲ್ಲಿದ್ದು ಬೆಂಗಳೂರು ಅಂತರಾಷ್ಟ್ರೀಯ ವಿಮಾನ ನಿಲ್ದಾಣಕ್ಕೆ ಸಮೀಪದಲ್ಲಿರುವ ಇಲ್ಲಿನ ಅರಣ್ಯ ಪ್ರದೇಶದಲ್ಲಿ 400 ವರ್ಷಗಳಷ್ಟು ಹಳೆಯದಾದ ಪುರಾತನ ಹುಣಸೇ ಮರಗಳ ಈ ಪ್ರದೇಶವನ್ನು ಪ್ರವಾಸಿ ತಾಣವನ್ನಾಗಿ ಅಭಿವೃದ್ಧಿಪಡಿಸಿ ಸಂರಕ್ಷಿಸುವಂತೆ ಅಧಿಕಾರಿಗಳಿಗೆ ಸೂಚಿಸಿದರು.

ಮುಂದುವರೆದಂತೆ, ಸನ್ಮಾನ್ಯ ಸಚಿವರು ಈ ತಾಣದ ಕ್ಷೇತ್ರ ಭೇಟಿಯನ್ನು ಮಾಡುತ್ತೇನೆಂದು ಸಭೆಗೆ ತಿಳಿಸಿದರು. ರೂ 50.00 ಲಕ್ಷ ಗಳಷ್ಟು ಅಭಿವೃದ್ಧಿ ಕಾರ್ಯ ಗಳಿಗೆ ಖರ್ಚು ಮಾಡಿ ಈ ಪ್ರದೇಶದಲ್ಲಿ ಹೊಸ ಹುಣಸೇ ತಳಗಳನ್ನು ನೆಡುವಂತಹ ಕಾರ್ಯವನ್ನು ಹಮ್ಮಿಕೊಳ್ಳಬೇಕೆಂದು ತಿಳಿಸಿದರು.

ಈ ಅಭಿವೃದ್ಧಿ ಕಾರ್ಯವನ್ನು ಅರಣ್ಯ ಇಲಾಖೆಯ ಅಧಿಕಾರಿಗಳು, ಮಂಡಳಿಯ ಅಧಿಕಾರಿಗಳು ಹಾಗೂ ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳ ಸಹಯೋಗದೊಂದಿಗೆ ಕೈಗೊಂಡು 2024ರ ಮಾರ್ಚ್ ಅಂತ್ಯಕ್ಕೆ ಪೂರ್ಣಗೊಳಿಸಿ ಉದ್ಘಾಟನಾ ಸಮಾರಂಭವನ್ನು ಮಾನ್ಯ ಸಚಿವರ ಸಲಹೆಗಳೊಂದಿಗೆ ಅನುಷ್ಠಾನಗೊಳಿಸಲು ಸಭೆಯಲ್ಲಿ ನಿರ್ಣಯಿಸಲಾಯಿತು.


ಸದಸ್ಯ ಕಾರ್ಯದರ್ಶಿ
ಕರ್ನಾಟಕ ಜೀವವೈವಿಧ್ಯ ಮಂಡಳಿ
ಮಲ್ಲೇಶ್ವರಂ, ಬೆಂಗಳೂರು-03


ಅಧ್ಯಕ್ಷರು 5
ಕರ್ನಾಟಕ ಜೀವವೈವಿಧ್ಯ ಮಂಡಳಿ
ಮಲ್ಲೇಶ್ವರಂ, ಬೆಂಗಳೂರು-03

54/5-ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಸಹಯೋಗ ದೊಂದಿಗೆ ರಾಜ್ಯ ಮಟ್ಟದ ಪಾರಂಪರಿಕ ವೈದ್ಯಕ ಕಾರ್ಯಾಗಾರ:

ಶ್ರೀ. ಅನುಗನಾಳು ಕೃಷ್ಣಮೂರ್ತಿ, ಪ್ರಧಾನ ಕಾರ್ಯದರ್ಶಿ, ಪಾರಂಪರಿಕ ವೈದ್ಯ ಪರಿಷತ್ ಕರ್ನಾಟಕ, ದಾವಣಗೆರೆವರು ದಿನಾಂಕ 15/06/2023ರಂದು ಪಾರಂಪರಿಕ ವೈದ್ಯ ಪರಿಷತ್ ಕರ್ನಾಟಕ (ರಿ) ಮತ್ತು ಕರ್ನಾಟಕ ಜೀವವೈವಿಧ್ಯ ಮಂಡಳಿ ಬೆಂಗಳೂರು ಹಾಗೂ ಕರ್ನಾಟಕ ಔಷಧಿ ಸಸ್ಯಗಳ ಪ್ರಾಧಿಕಾರ, ಬೆಂಗಳೂರು ಇವರ ಸಹಯೋಗದಲ್ಲ ಪಾರಂಪರಿಕ ವೈದ್ಯರ ಜ್ಞಾನದ ಪರಂಪರೆ ಉಳಿಸುವ ಸಲುವಾಗಿ ಅವರಲ್ಲಿರುವ ಜ್ಞಾನವನ್ನು ದಾಖಲಿಸುವುದು ಹಾಗೂ ಔಷಧಿ ಸಸ್ಯಗಳ ಸಂರಕ್ಷಣೆ ಮಾಡುವ ಉದ್ದೇಶದಿಂದ ಜುಲೈ ಮತ್ತು ಆಗಸ್ಟ್ 2023ರ ಮಾಹೆಯಲ್ಲಿ ಕರ್ನಾಟಕ ರಾಜ್ಯದ 6 ವಲಯ ಮಟ್ಟದಲ್ಲಿ ಕಾರ್ಯಾಗಾರಗಳನ್ನು ನಡೆಸಲಾಗುವುದು ಒಂದು ಕಾರ್ಯಾಗಾರಕ್ಕೆ 300 ಜನ ಪಾರಂಪರಿಕ ವೈದ್ಯರುಗಳನ್ನು ಸೇರಿಸಿ ಎರಡು ದಿನಗಳ ಕಾರ್ಯಾಗಾರವನ್ನು ಹಮ್ಮಿಕೊಳ್ಳಲಾಗುವುದೆಂದು, ಒಂದು ಕಾರ್ಯಾಗಾರಕ್ಕೆ ರೂ 6,28,000/-ಗಳ ತಗಲುವ ಖರ್ಚಿನ ಅಂದಾಜು ವೆಚ್ಚವನ್ನು ತಯಾರಿಸಿ ಮಂಡಳಿಗೆ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ. (ಅನುಬಂಧ-4) (134-135)

ಈ ವಿಷಯವನ್ನು ಸಭೆಯ ಅನುಮೋದನೆಗೆ ಮಂಡಿಸಿದೆ.

54/6-ಜೈವಿಕ ಸಂಪನ್ಮೂಲಗಳನ್ನು ಬಳಸುತ್ತಿರುವ ಕಂಪೆನಿಗಳು ಬ್ಯಾಂಕ್ ಗ್ಯಾರಂಟಿ ಸಲ್ಲಿಕೆ ಮಾಡುತ್ತಿರುವ ಬಗ್ಗೆ

ಜೈವಿಕ ಸಂಪನ್ಮೂಲಗಳನ್ನು ಬಳಸುತ್ತಿರುವ ಕಂಪೆನಿ ಗಳೊಂದಿಗೆ ಕರಾರು ಒಪ್ಪಂದವನ್ನು ಮಾಡಿಕೊಳ್ಳಲು ನ್ಯಾಷನಲ್ ಲಾ ಸ್ಕೂಲ್ ಆಫ್ ಇಂಡಿಯಾ ವಿಶ್ವವಿದ್ಯಾಲಯ (ಎನ್‌ಎಲ್ ಎಸ್‌ಐಯು)ದವರು ತಯಾರಿಸಿದ್ದ ಕರಾರು ಒಪ್ಪಂದದ ಕರಡು ಪ್ರತಿಯನ್ನು 3ನೇ ಎಬಿಎಸ್ ಪರಿಣಿತಿ ಸಮಿತಿಯ ಉಪ-ಸಮಿತಿಯ ಸಭೆಯಲ್ಲಿ ಮಂಡಿಸಿ ಸಮಿತಿ ಸದಸ್ಯರುಗಳು ಪರಿಶೀಲಿಸಿ ಅಂತಿಮಗೊಳಿಸಿದ ಪ್ರತಿಯನ್ನು ದಿನಾಂಕ 20/07/2018ರಂದು ನಡೆದ ಮಂಡಳಿಯ 38ನೇ ಸಭೆಯ ಕಾರ್ಯಸೂಚಿ ಸಂ:38/8ರಲ್ಲಿ ಅನುಮೋದನೆ ಯನ್ನು ಪಡೆಯಲಾಗಿರುತ್ತದೆ. ಸದರಿ ಕರಾರಿನಲ್ಲಿ ಎಬಿಎಸ್ ಶುಲ್ಕವನ್ನು ಭರಿಸುವ ಕಂಪೆನಿಗಳಿಂದ ಎಬಿಎಸ್ ನಿಯಮ 15ರಂತೆ ರೂ 10,000/-ಗಳ ಬ್ಯಾಂಕ್ ಗ್ಯಾರಂಟಿಯನ್ನು ಪಡೆದುಕೊಳ್ಳಲು ತಿಳಿಸಿರುತ್ತದೆ. (ಅನುಬಂಧ-5) (136-144)

ಆದರೆ ಕೆಲವು ಕಂಪೆನಿಗಳು ಎಬಿಎಸ್ ಹಣವನ್ನು ರೂ 500/-

ಶ್ರೀ. ಅನುಗನಾಳು ಕೃಷ್ಣಮೂರ್ತಿ, ಪ್ರಧಾನ ಕಾರ್ಯದರ್ಶಿ, ಪಾರಂಪರಿಕ ವೈದ್ಯ ಪರಿಷತ್ ಕರ್ನಾಟಕ, ದಾವಣಗೆರೆವರಿಗೆ ರಾಜ್ಯ ಮಟ್ಟದ ಪಾರಂಪರಿಕ ವೈದ್ಯಕ ಕಾರ್ಯಾಗಾರ ವನ್ನು ಯಾವ ಯಾವ ವಲಯಗಳಲ್ಲಿ ಹಮ್ಮಿಕೊಳ್ಳಲಾಗುವುದೆಂದು ಹಾಗೂ ಕಾರ್ಯ ಕ್ರಮದ ವಿವರವಾದ ಪ್ರಸ್ತಾವನೆಯನ್ನು ಮಂಡಳಿಗೆ ಸಲ್ಲಿಸಲು ಪತ್ರ ಬರೆಯ ಬೇಕೆಂದು ಸನ್ಮಾನ್ಯ ಸಚಿವರು ಸಭೆಗೆ ಸೂಚಿಸಿದರು.

ಜೈವಿಕ ಸಂಪನ್ಮೂಲಗಳನ್ನು ಬಳಸುತ್ತಿರುವ ಕಂಪೆನಿಗಳು ಅಂದಾಜು ಎಬಿಎಸ್ ನೀಡಬೇಕಾಗಿರುವುದಕ್ಕೆ 20% ಹೆಚ್ಚುವರಿ ಸೇರಿಸಿ ಬರುವ ಮೊತ್ತಕ್ಕೆ ಬ್ಯಾಂಕ್ ಗ್ಯಾರಂಟಿ ಪಡೆಯುವುದು ಅಥವಾ ರೂ.50000/ ಗಳ ಬ್ಯಾಂಕ್ ಗ್ಯಾರಂಟಿಯನ್ನು ಸಲ್ಲಿಸುವುದು ಅದರಲ್ಲಿ ಯಾವುದು ಹೆಚ್ಚು ಅದನ್ನು ನಿಗದಿಪಡಿಸುವುದು ಎಂದು ಸಚಿವರು ಸಭೆಗೆ ಸೂಚಿಸಿದರು.

ರಿಂದ ರೂ.1,00,000/-ಗಳವರೆಗೆ ಪಾವತಿಸಿದ್ದು ಕಡಿಮೆ ಎಬಿಎಸ್ ಹಣವನ್ನು ಪಾವತಿಸುವ ಕಂಪೆನಿಗಳು ರೂ 10,000/- ಗಳ ಬ್ಯಾಂಕ್ ಗ್ಯಾರಂಟಿಯನ್ನು ಕೊಡಲು ತಿರಸ್ಕರಿಸುತ್ತಿದ್ದಾರೆ.

ಆದಕಾರಣ ಎಬಿಎಸ್ ಹಣವನ್ನು ಪ್ರಮಾಣಾನುಗುಣವಾಗಿ (Proportionately) ಕಂಪೆನಿಗಳಿಂದ ತೆಗೆದುಕೊಳ್ಳಲು ಮಂಡಳ ಸಭೆಯು ನಿಗದಿಪಡಿಸಲು ವಿಷಯವನ್ನು ಮಂಡಿಸಿದೆ.

54/7 : ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಸ್ವೀಕೃತಿ ಮತ್ತು ವೆಚ್ಚಗಳ ಕುರಿತು
 53ನೇ ಮಂಡಳಿಯ ಸಭೆಗೆ ಫೆಬ್ರವರಿ-2023ರವರೆಗಿನ ಸ್ವೀಕೃತಿ ಮತ್ತು ವೆಚ್ಚಗಳ ವಿವರಗಳನ್ನು ಸಲ್ಲಿಸಿ ಅನುಮೋದನೆ ಪಡೆಯಲಾಗಿತ್ತು. ಪ್ರಸ್ತುತ ಮಂಡಳ ಸಭೆಗೆ ಕರ್ನಾಟಕ ಜೀವವೈವಿಧ್ಯ ಮಂಡಳಿಯ 2022-23ನೇ ಸಾಲಿನ 01-04-2022 ರಿಂದ 31-03-2023ರ ವರೆಗಿನ ಸರ್ಕಾರ/ಎನ್.ಬಿ.ಎ/ಎ.ಬಿ.ಎಸ್/ಇತರೆ ಮೂಲಗಳಿಂದ ಸ್ವೀಕೃತವಾದ ಒಟ್ಟು ಅನುದಾನ ರೂ.547,89,406 ಮತ್ತು ಈ ಅನುದಾನವನ್ನು ಬಳಸಿಕೊಂಡು ಮಾಡಲಾದ ವೆಚ್ಚದ ಮೊತ್ತ ರೂ.3,39,57,269ಗಳಾಗಿರುತ್ತದೆ. ವಿವರ ಈ ಕೆಳಗಿನಂತಿದೆ:


ಈ ವಿಷಯವನ್ನು ಸಭೆಯು ಗಮನಿಸಿತು.

ಸನ್ಮಾನ್ಯ ಅಧ್ಯಕ್ಷರು, ಮಂಡಳಿಯ ಲೆಕ್ಕ ವಿಷಯಗಳ ಬಗ್ಗೆ ಚರ್ಚಿಸಲು ಮಂಡಳಿಯ ಲೆಕ್ಕಾಧೀಕ್ಷಕರು ಸಭೆಯಲ್ಲಿ ಹಾಜರಿರಬೇಕೆಂದು ಸದಸ್ಯ ಕಾರ್ಯ ದರ್ಶಿಗಳಿಗೆ ತಿಳಿಸಿದರು.

1	ಆರಂಭಿಕ ಶಿಲ್ಕು (01-04-2022ರಲ್ಲಿಂದ)	ಒಟ್ಟು ಸ್ವೀಕೃತಿ (31-03-2023 ರವರೆಗೆ)	ಒಟ್ಟು ಮೊತ್ತ (31-03-2023 ರವರೆಗೆ)	ಒಟ್ಟು ವೆಚ್ಚ (31-03-2023 ರವರೆಗೆ)	ಬಾಕಿ (31-03-2023 ರವರೆಗೆ)
ಎನ್.ಬಿ.ಎ. ನಿಧಿ	19,92,131	15,88,187	35,80,318	19,78,816	16,01,502
ಸರ್ಕಾರದ ನಿಧಿ	6,07,25,456	3,30,37,405	9,37,62,861	2,69,07,265	6,68,55,596
ಎ.ಬಿ.ಎಸ್. ನಿಧಿ	5,06,17,981	118,70,840	6,24,88,821	50,69,736	5,74,19,085
ಭಾರಂ-1 ಶುಲ್ಕ	24,42,690	2,77,992	27,20,682	1,452	27,19,230
ಕಾಂಪ ನಿಧಿ	-	83,93,281	83,93,281	-	83,93,281
ಒಟ್ಟು ಮೊತ್ತ	1157,78,258	551,67,705	1705,67,664	339,57,269	1369,88,694

2023-24ನೇ ಸಾಲಿನ ದಿನಾಂಕ 30/09/2023ರವರೆಗೆ ಕರ್ನಾಟಕ ಜೀವವೈವಿಧ್ಯ ಮಂಡಳಿಗೆ ಬಡುಗಡೆಯಾದ ಸರ್ಕಾರ/ಎನ್.ಬಿ.ಎ/ಎ.ಬಿ.ಎಸ್/ಇತರೆ ಮೂಲಗಳಿಂದ ಸ್ವೀಕೃತವಾದ ಒಟ್ಟು ಅನುದಾನ ರೂ. 2,40,92,456ಗಳಾಗಿದ್ದು ಬಡ್ಡಿ ಮತ್ತು ಇತರೆ ರೂಪದಲ್ಲಿ ರೂ 7,44,846ಗಳು ಸ್ವೀಕೃತವಾಗಿರುತ್ತದೆ. ಈ ಅವಧಿಯಲ್ಲಿ ಅಂದರೆ 1/04/2023 ರಿಂದ 30/09/2023ರವರೆಗೆ ರೂ 1,14,04,907ಗಳನ್ನು ಮಂಡಳಿಯ ದೈನಂದಿನ ಕಾರ್ಯಗಳಿಗೆ ವೆಚ್ಚ ಮಾಡಲಾಗಿರುತ್ತದೆ.


 ಸದಸ್ಯ ಕಾರ್ಯದರ್ಶಿ
 ಕರ್ನಾಟಕ ಜೀವವೈವಿಧ್ಯ ಮಂಡಳಿ
 ಮುಖೇಶ್ವರಂ, ಬೆಂಗಳೂರು-03


 ಅಧ್ಯಕ್ಷರು
 ಕರ್ನಾಟಕ ಜೀವವೈವಿಧ್ಯ ಮಂಡಳಿ
 ಮುಖೇಶ್ವರಂ, ಬೆಂಗಳೂರು-03

ವಿವರ ಈ ಕೆಳಗಿನಂತಿದೆ:

2	ಆರಂಭಿಕ ಶಿಲ್ಕು (01-04-2023ರಲ್ಲದಂತೆ)	ಒಟ್ಟು ಸ್ವೀಕೃತಿ (30-09-2023 ರವರೆಗೆ)	ಒಟ್ಟು ಮೊತ್ತ (30-09-2023 ರವರೆಗೆ)	ಒಟ್ಟು ವೆಚ್ಚ (30-09-2023 ರವರೆಗೆ)	ಬಾಕಿ (30-09-2023 ರವರೆಗೆ)
ಎನ್.ಬಿ.ಎ. ನಿಧಿ	16,01,502	8,48,148	24,49,650	6,54,277	17,95,373
ಸರ್ಕಾರದ ನಿಧಿ	6,68,55,596	2,15,81,006	8,84,36,601	1,07,48,360	7,76,88,241
ಎ.ಬಿ.ಎಸ್. ನಿಧಿ	5,55,68,138	21,41,079	5,77,09,217	1,562	5,77,07,655
ಫಾರಂ-1 ಶುಲ್ಕ	27,19,230	1,11,715	28,30,945	708	28,30,237
ಸ್ವಂತ ನಿಧಿ	18,50,948	94,704	19,45,652	-	19,45,652
ಕಾಂಪ್ ನಿಧಿ	83,93,281	60,650	84,53,931	-	84,53,931
ಒಟ್ಟು ಮೊತ್ತ	1369,88,694	2,48,37,302	16,18,25,996	1,14,04,907	15,04,21,089

ಈ ವಿಷಯವನ್ನು ಮಂಡಳಿ ಸಭೆಯ ಅನುಮೋದನೆಗಾಗಿ ಮಂಡಿಸಿದೆ.

ಸನ್ಮಾನ್ಯ ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಸಚಿವರು ಹಾಗೂ ಮಾನ್ಯ ಅಧ್ಯಕ್ಷರು, ಕರ್ನಾಟಕ ಜೀವವೈವಿಧ್ಯ ಮಂಡಳಿರವರು ಮಂಡಳಿಯಲ್ಲಿ ಈವರೆಗೆ ಖರ್ಚು ಮಾಡದೆ ಬಾಕಿ ಉಳಿದಿರುವ ಅನುದಾನವನ್ನು ಸರ್ಕಾರಕ್ಕೆ ಹಿಂದಿರುಗಿಸದೆ ವಿವರವಾದ ವಾರ್ಷಿಕ ಕ್ರಿಯಾ ಯೋಜನೆಯನ್ನು ತಯಾರಿಸಿ ಮಂಡಳಿಯ ಅಭಿವೃದ್ಧಿ ಕಾರ್ಯಗಳಿಗೆ ಮಾನ್ಯ ಅಧ್ಯಕ್ಷರ ಅನುಮೋದನೆಯನ್ನು ಪಡೆದು ಬಳಕೆ ಮಾಡಿಕೊಳ್ಳಲು

54/8- ಮಂಡಳಿಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಹೊರಗುತ್ತಿಗೆ ನೌಕರರ ಇ.ಪಿ.ಎಫ್ ಮೊತ್ತವನ್ನು ಮಂಡಳಿಯ ನಿಧಿಯಿಂದ ಪಾವತಿ ಮಾಡುವ ಬಗ್ಗೆ ಅನುಮೋದನೆ ಕೋರಿ:

53ನೇ ಮಂಡಳಿಯ ಸಭೆಯ ವಿಷಯ ಸಂಖ್ಯೆ: 12ರಲ್ಲಿ ಅನುಮೋದನೆ ನೀಡಿದಂತೆ, ಮಂಡಳಿಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಹೊರಗುತ್ತಿಗೆ ನೌಕರರ ವೇತನವನ್ನು ಶೇ.10ರಷ್ಟು ಹೆಚ್ಚಿಸುವ ಬಗ್ಗೆ ಅನುಮೋದನೆ ನೀಡಲಾಗಿರುತ್ತದೆ. ಅದರಂತೆ ದಿ:01-04-2023ರಿಂದ ಹೆಚ್ಚುವರಿ ವೇತನವನ್ನು ಸಂಬಂಧಿಸಿದ ನೌಕರರಿಗೆ ಪಾವತಿ ಮಾಡಲಾಗುತ್ತಿರುತ್ತದೆ. ಮಂದುವರೆದು ಸದಸ್ಯ ಕಾರ್ಯದರ್ಶಿಗಳು ಹೊರಗುತ್ತಿಗೆ ಸೇವೆಯನ್ನು

ಈ ವಿಷಯವನ್ನು ಸಭೆಯು ಅನುಮೋದಿಸಿತು.

ಒದಗಿಸುತ್ತಿರುವ ಸಿಬ್ಬಂದಿಗಳಿಗೆ ಪಾವತಿ ಮಾಡಲಾಗುತ್ತಿರುವ ಸಂಚಿತ ವೇತನದಲ್ಲನ ಇ.ಪಿ.ಎಫ್ ಮೊತ್ತವನ್ನು ಪ್ರತ್ಯೇಕವಾಗಿ ಪಾವತಿಸುವ ಬಗ್ಗೆ ಸಂಖ್ಯೆ:ಎಸಿಟ/ಬಿ10/ಟೆಂಡರ್/391/2022-23/48 ದಿ:25-04-2023ರ ಪತ್ರದ ನಿಬಂಧನೆಯಲ್ಲಿ ವಿವರಿಸಿ ಕಿಯೋನಿಕ್ಸ್ ಸಂಸ್ಥೆಗೆ ಪತ್ರವನ್ನು ಬರೆಯಲಾಗಿರುತ್ತದೆ. ಅದರಂತೆ ಕಿಯೋನಿಕ್ಸ್ ಸಂಸ್ಥೆಯವರು ಇ.ಪಿ.ಎಫ್ ಮೊತ್ತವನ್ನು ಪ್ರತ್ಯೇಕವಾಗಿ ನಮೂದಿಸಿದ ಟಿಲ್ಲುಗಳನ್ನು ಏಪ್ರಿಲ್-2023ರಿಂದ ನೀಡುತ್ತಿದ್ದು ಮಾಸಿಕ ಸುಮಾರು ರೂ.35,100/-ಗಳನ್ನು ಹೆಚ್ಚುವರಿಯಾಗಿ ಪಾವತಿ ಮಾಡಲಾಗಿರುತ್ತದೆ. (ಪ್ರತಿ ಉದ್ಯೋಗಿಗೆ 1950/-ಗಳಂತೆ 18 ಉದ್ಯೋಗಿಗಳಿಗೆ =35,100/-) ಆದ್ದರಿಂದ ಈ ಹೆಚ್ಚುವರಿ ಏಪ್ರಿಲ್-2023 ರಿಂದ ಅನ್ವಯವಾಗುವಂತೆ 2023-24ನೇ ಸಾಲಿಗೆ ಇ.ಪಿ.ಎಫ್ ಮೊತ್ತವನ್ನು ಪ್ರತ್ಯೇಕವಾಗಿ ಪಾವತಿ ಮಾಡುವ ಬಗ್ಗೆ ಮಂಡಳಿ ಸಭೆಯ ಘಟನೋತ್ತರ ಅನುಮೋದನೆಯನ್ನು ಕೋರಿದೆ. (ಅನುಬಂಧ-6) (145-147)

54/9- ಕಿಯೋನಿಕ್ಸ್ ಸಂಸ್ಥೆಯಿಂದ ಪಡೆಯಲಾಗಿರುವ ಹೊರಗುತ್ತಿಗೆ ಸೇವೆಯನ್ನು ಮುಂದುವರಿಸುವ ಬಗ್ಗೆ ಅನುಮೋದನೆ ಕೋರಿ:
 50ನೇ ಮಂಡಳಿಯ ಸಭೆಯ ವಿಷಯ ಸಂಖ್ಯೆ: 49/18ರಲ್ಲಿ ಅನುಮೋದನೆ ನೀಡಿದಂತೆ, ಮಂಡಳಿಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ಹೊರಗುತ್ತಿಗೆ ನೌಕರರ ಸೇವೆಯನ್ನು ಕಿಯೋನಿಕ್ಸ್ ಸಂಸ್ಥೆಯಿಂದ ದಿ:01-04-2022ರಿಂದ ಅನ್ವಯಿಸುವಂತೆ 2022-23ನೇ ಸಾಲಿನ ಅಂತ್ಯದವರೆವಿಗೂ ಪಡೆದುಕೊಳ್ಳಲಾಗಿರುತ್ತದೆ. ಮುಂದುವರೆದು ಮಂಡಳಿಯ ಪತ್ರ ಸಂಖ್ಯೆ : ಎಸಿಟ/ಬಿ10/ಟೆಂಡರ್/391/2022-23/48 ದಿ:25-04-2023ರಲ್ಲಿ ಸದರಿ ಸೇವೆಯನ್ನು ದಿ:01-04-2023ರಿಂದ ಜೂನ್-2023ರವರೆವಿಗೂ ಮುಂದುವರಿಸಲಾಗಿರುತ್ತದೆ. ಸದರಿ ಅವಧಿಯು ದಿ:30-06-2023ಕ್ಕೆ ಅಂತ್ಯವಾಗುವ ಹಿನ್ನೆಲೆಯಲ್ಲಿ 2023-24ನೇ ಸಾಲಿನ ಅಂತ್ಯದವರೆವಿಗೂ ಕಿಯೋನಿಕ್ಸ್ ಸಂಸ್ಥೆಯಿಂದ ಹೊರಗುತ್ತಿಗೆ ಸಿಬ್ಬಂದಿಗಳ ಸೇವೆಯನ್ನು ಜೂನ್-2023ರಲ್ಲಿ ಪಾವತಿಸುವ ದರದಲ್ಲೆಯೇ ಮುಂದುವರಿಸುವ ಬಗ್ಗೆ ಮಂಡಳಿ ಸಭೆಯ ಅನುಮೋದನೆ ಕೋರಿದೆ.

ಕಿಯೋನಿಕ್ಸ್ ಸಂಸ್ಥೆಯು ತೃಪ್ತಿಕರವಾಗಿ ಕಾರ್ಯನಿರ್ವಹಿಸದೆ ಇರುವ ಕಾರಣ ಮಂಡಳಿಯು ಕಿಯೋನಿಕ್ಸ್ ಸಂಸ್ಥೆಯ ಮುಖಾಂತರ ಪಡೆಯುತ್ತಿರುವ ಹೊರಗುತ್ತಿಗೆ ಸೇವೆಯನ್ನು ರದ್ದುಗೊಳಿಸಿ ಟೆಂಡರ್‌ನ್ನು ಆದಷ್ಟು ಬೇಗ ಆಹ್ವಾನಿಸುವಂತೆ ಸಭೆಯು ನಿರ್ಣಯಿಸಿತು.


 ಸದಸ್ಯ ಕಾರ್ಯದರ್ಶಿ
 ಕರ್ನಾಟಕ ಜೀವವೈವಿಧ್ಯ ಮಂಡಳಿ
 ಮಲ್ಲೇಶ್ವರಂ, ಬೆಂಗಳೂರು-03


 ಅಧ್ಯಕ್ಷರು
 ಕರ್ನಾಟಕ ಜೀವವೈವಿಧ್ಯ ಮಂಡಳಿ
 ಮಲ್ಲೇಶ್ವರಂ, ಬೆಂಗಳೂರು-03

<p>54/10 - ಪೂರ್ಣಚಂದ್ರ ತೇಜಸ್ವಿಯವರ 86ನೇ ವರ್ಷದ ಹುಟ್ಟುಹಬ್ಬದ ಸ್ಮರಣಾರ್ಥ ಅವರ ಬದುಕು, ಚಿಂತನೆ, ಬರಹ, ಪೋಟೋಗ್ರಾಫಿಗಳ ಮೂಲಕ ಇಂದಿನ ಪೀಳಿಗೆಗೆ ಅರಿವು ಮೂಡಿಸಲು “ಏರೋಪ್ಲೇನ್ ಚಿಟ್ಟಿ ಲೋಕ” ಕಾರ್ಯಕ್ರಮಕ್ಕೆ ಆರ್ಥಿಕ ನೆರವಿನ ಕುರಿತು:</p> <p>ಮಾನ್ಯ ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಸಚಿವರು ಹಾಗೂ ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಅಧ್ಯಕ್ಷರಾದ ಸನ್ಮಾನ್ಯ ಶ್ರೀ ಈಶ್ವರ ಬಿ. ಖಂಡ್ರೆರವರು ದಿನಾಂಕ 9/08/2023ರ ಪತ್ರದಲ್ಲ ಪೂರ್ಣಚಂದ್ರ ತೇಜಸ್ವಿಯವರ 86ನೇ ವರ್ಷದ ಹುಟ್ಟುಹಬ್ಬದ ಸ್ಮರಣಾರ್ಥ ಅವರ ಬದುಕು, ಚಿಂತನೆ, ಬರಹ, ಪೋಟೋಗ್ರಾಫಿಗಳ ಮೂಲಕ ಇಂದಿನ ಪೀಳಿಗೆಗೆ ಅರಿವು ಮೂಡಿಸಲು “ಏರೋಪ್ಲೇನ್ ಚಿಟ್ಟಿ ಲೋಕ” ಕಾರ್ಯಕ್ರಮವನ್ನು ಸೆಪ್ಟೆಂಬರ್ 8 ರಿಂದ 18ರವರೆಗೆ ಕರ್ನಾಟಕ ಪರಿಸರ ನಿಸರ್ಗ ಸಂರಕ್ಷಣಾ ಸಂಸ್ಥೆಯು ಚಿತ್ರಕಲಾ ಪರಿಷತ್ತಿನಲ್ಲಿ ಆಯೋಜಿಸಿದ್ದು ಸದರಿ ಕಾರ್ಯಕ್ರಮಕ್ಕೆ ಅಗತ್ಯ ಅನುದಾನ ಬಿಡುಗಡೆ ಮಾಡುವಂತೆ ಕೋರಿರುತ್ತಾರೆ.</p> <p>(ಅನುಬಂಧ-7) (148-150)</p> <p>ಈ ವಿಷಯವನ್ನು ಸಭೆಯ ಮಾಹಿತಿ ಹಾಗೂ ಅನುಮೋದನೆಗೆ ಮಂಡಿಸಿದೆ.</p>	<p>ಪೂರ್ಣಚಂದ್ರ ತೇಜಸ್ವಿಯವರ 86ನೇ ವರ್ಷದ ಹುಟ್ಟುಹಬ್ಬದ ಸ್ಮರಣಾರ್ಥ ಅವರ ಬದುಕು, ಚಿಂತನೆ, ಬರಹ, ಪೋಟೋಗ್ರಾಫಿಗಳ ಮೂಲಕ ಇಂದಿನ ಪೀಳಿಗೆಗೆ ಅರಿವು ಮೂಡಿಸಲು “ಏರೋಪ್ಲೇನ್ ಚಿಟ್ಟಿ ಲೋಕ” ಕಾರ್ಯಕ್ರಮಕ್ಕೆ ಆರ್ಥಿಕ ನೆರವಿನ ಕುರಿತು ಮತ್ತೊಮ್ಮೆ ಇವರಿಂದ ಕೋರಿಕೆ ಬಂದ ನಂತರದಲ್ಲ ಮುಂದಿನ ಕ್ರಮವಹಿಸುವಂತೆ ಸಭೆಯಲ್ಲಿ ನಿರ್ಣಯಿಸಲಾಯಿತು.</p>
<p>54/11 - ಪಾರಂಪರಿಕ ವೈದ್ಯರ ರಾಜ್ಯ ಸಮ್ಮೇಳನಕ್ಕೆ ಅನುದಾನ ನೀಡುವ ಕುರಿತು.</p> <p>ಪಾರಂಪರಿಕ ವೈದ್ಯ ಪರಿಷತ್ ಕರ್ನಾಟಕ (ರಿ) ಮತ್ತು ಶ್ರೀ ಕ್ಷೇತ್ರ ಆದಿ ಚುಂಚನಗಿರಿ ಮಹಾಸಂಸ್ಥಾನ ಮಠ ಸಹಯೋಗದಲ್ಲ 2023ರ ಅಕ್ಟೋಬರ್ ತಿಂಗಳ 26, 27 ಮತ್ತು 28ರಂದು ಮಂಡ್ಯ ಜಿಲ್ಲೆಯ ನಾಗಮಂಗಲ ತಾಲ್ಲೂಕು ಶ್ರೀ ಆದಿ ಚುಂಚನಗಿರಿ ಮಹಾ ಸಂಸ್ಥಾನ ಮಠದಲ್ಲ 3 ದಿನಗಳ ರಾಜ್ಯ ಸಮ್ಮೇಳನವನ್ನು ನಡೆಸಲು ನಿರ್ಧರಿಸಿದ್ದು ಈ ಸಮ್ಮೇಳನದಲ್ಲ ಕರ್ನಾಟಕ ರಾಜ್ಯದ ನಾನಾ ಜಿಲ್ಲೆಗಳಿಂದ 2000ಕ್ಕೂ ಹೆಚ್ಚು ಪಾರಂಪರಿಕ ವೈದ್ಯರುಗಳು ಭಾಗವಹಿಸಲಿದ್ದಾರೆ. ಪಾರಂಪರಿಕ ವೈದ್ಯರ ಜ್ಞಾನ ಪರಂಪರೆಯನ್ನು ಮುಂದಿನ ಜನಾಂಗಕ್ಕೆ ಉಳಿಸಿ ಬೆಳೆಸಲು, ಜೊತೆಗೆ ಸಸ್ಯಗಳ ಸಂರಕ್ಷಣೆ ಮತ್ತು ಪೋಷಣೆ ಬಗ್ಗೆ ಚರ್ಚಾಗೋಷ್ಠಿಗಳು ಹಾಗೂ ಸಮ್ಮೇಳನದ ದಾಖಲಾತಿ ಮಾಡುತ್ತಿರುವುದರಿಂದ ಸಮ್ಮೇಳನಕ್ಕೆ ಆರ್ಥಿಕ ಸಹಕಾರವನ್ನು ನೀಡಬೇಕೆಂದು ಪಾರಂಪರಿಕ ವೈದ್ಯ ಪರಿಷತ್‌ನ ರಾಜ್ಯ</p>	<p>ಈ ವಿಷಯವನ್ನು ಸಭೆಯು ಕೈಬಿಡಲಾಯಿತು.</p>

<p>ಪ್ರಧಾನ ಕಾರ್ಯದರ್ಶಿ. ಅನುಗುಣವಾಗಿ ಕೃಷ್ಣಮೂರ್ತಿವರರು ದಿನಾಂಕ 29/08/2023ರ ಪತ್ರದಲ್ಲ ಕೋರಿರುತ್ತಾರೆ. (ಅನುಬಂಧ-8) (151)</p> <p>ಈ ವಿಷಯವನ್ನು ಸಭೆಯ ಮಾಹಿತಿ ಹಾಗೂ ಅನುಮೋದನೆಗೆ ಮಂಡಿಸಿದೆ.</p>	
<p>54/12- ತಾಲ್ಲೂಕು ಪಂಚಾಯತಿ ಸಿದ್ದಾಪುರದ ಜೀವವೈವಿಧ್ಯ ಸಮಿತಿಯ ಅನುದಾನದ ಬಳಕೆಯ ಕುರಿತು</p> <p>ತಾಲ್ಲೂಕು ಪಂಚಾಯತಿ ಸಿದ್ದಾಪುರದ ಜೀವವೈವಿಧ್ಯ ನಿರ್ವಹಣಾ ಸಮಿತಿಗೆ 2021-22ನೇ ಆರ್ಥಿಕ ವರ್ಷದಲ್ಲಿ ಕರ್ನಾಟಕ ಜೀವವೈವಿಧ್ಯ ಮಂಡಳಿಯಿಂದ ರೂ. 8.85,000/-ಗಳ ಅನುದಾನವನ್ನು ಬಿಡುಗಡೆ ಮಾಡಲಾಗಿದೆ. ಸದರಿ ಅನುದಾನದಲ್ಲಿ ಈವರೆಗೆ ರೂ.38,105/-ಗಳನ್ನು ಉಪಯೋಗಿಸಿದ್ದು, 2023-24ನೇ ಸಾಲಿನ ಅಂತ್ಯದಲ್ಲಿ ಸಾರ್ವತ್ರಿಕ ವಿಧಾನಸಭಾ ಚುನಾವಣೆಯ ಕಾರ್ಯಚಟುವಟಿಕೆಗಳ ಮಧ್ಯೆ ಉಳಿಕೆ ಅನುದಾನವನ್ನು ಬಳಸಿಕೊಳ್ಳಲು ಸಾಧ್ಯವಾಗದ ಕಾರಣ ಡಿಸೆಂಬರ್ 2023ರ ಅಂತ್ಯದವರೆಗೆ ಉಳಿದ ಅನುದಾನವನ್ನು ಬಳಸಿಕೊಳ್ಳಲು ಅನುಮತಿಯನ್ನು ನೀಡಬೇಕೆಂದು ದಿನಾಂಕ 11/07/2023ರ ಪತ್ರದಲ್ಲಿ ವಿನಂತಿಸಿರುತ್ತಾರೆ. (ಅನುಬಂಧ-9) (152-153) ಈ ವಿಷಯವನ್ನು ಸಭೆಯ ಮಾಹಿತಿ ಹಾಗೂ ಅನುಮೋದನೆಗೆ ಮಂಡಿಸಿದೆ.</p>	<p>ತಾಲ್ಲೂಕು ಪಂಚಾಯತಿ ಸಿದ್ದಾಪುರದ ಜೀವವೈವಿಧ್ಯ ಸಮಿತಿಗೆ 2021ರಲ್ಲಿ ಎಬಿಎಸ್ ಹಣವನ್ನು ಬಿಡುಗಡೆ ಗೊಳಿಸಿದ್ದು ಇಲ್ಲಿಯವರೆಗೂ ಬಳಕೆ ಮಾಡಿಕೊಂಡಿಲ್ಲದ ಕಾರಣ ಬಾಕಿ ಉಳಿದಿರುವ ಅನುದಾನವನ್ನು ಹಿಂಪಡೆಯುವುದು ನಂತರ ಬೇಡಿಕೆ ಪಡೆದುಕೊಂಡು ಹಣವನ್ನು ಬಿಡುಗಡೆ ಗೊಳಿಸಬೇಕೆಂದು ಮಾನ್ಯ ಅಧ್ಯಕ್ಷರು ಸೂಚಿಸಿದರು.</p> <p>ಅದರಂತೆ ಎಲ್ಲಾ ಮಾದರಿ ತಾಲ್ಲೂಕು ಗಳಿಗೆ ಪತ್ರವನ್ನು ಬರೆದು ಬಿಡುಗಡೆ ಗೊಳಿಸಿದ ಎಬಿಎಸ್ ಹಣವನ್ನು ಹಿಂಪಡೆಯಲು ಸೂಚಿಸಿದರು.</p>
<p>54/13- ಮಲ್ಟಿ ಮಹದೇಶ್ವರ ವನ್ಯಜೀವಿ ವಿಭಾಗ, ಕೊಳ್ಳೆಗಾಲದಲ್ಲಿ ಕಾರ್ಯಚಟುವಟಿಕೆಗಳನ್ನು ಕೈಗೊಳ್ಳಲು ಬಳಕೆ ಮತ್ತು ಲಾಭ ಹಂಚಿಕೆಯ ಅನುದಾನದಲ್ಲಿ ರೂ 97.00 ಲಕ್ಷಗಳನ್ನು ಬಿಡುಗಡೆಗೊಳಿಸುವ ಕುರಿತು:</p> <p>ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು, ಮಲ್ಟಿ ಮಹದೇಶ್ವರ ವನ್ಯಜೀವಿ ವಿಭಾಗ, ಕೊಳ್ಳೆಗಾಲ ಇವರು ದಿನಾಂಕ 07/09/2023ರ ಪತ್ರದಲ್ಲಿ 2023-24ನೇ ಸಾಲಿನಲ್ಲಿ ಮಲ್ಟಿ ಮಹದೇಶ್ವರ ವನ್ಯಜೀವಿ ವಿಭಾಗ, ಕೊಳ್ಳೆಗಾಲದ ಸುತ್ತಮುತ್ತಲಿನಲ್ಲಿ ವಾಸಿಸುತ್ತಿರುವ ಸೋಲಗ ಜನಾಂಗದವರಿಗೆ ಔಷಧಿಯ ಗಿಡಗಳ ಸಂರಕ್ಷಣೆ ಕುರಿತು ಅರಿವು ಹಾಗೂ ಸಾಮರ್ಥ್ಯ ಬಲವರ್ಧನೆಯ ಕಾರ್ಯ ಚಟುವಟಿಕೆಗಳನ್ನು ಕೈಗೊಳ್ಳಲು ಬಳಕೆ ಮತ್ತು ಲಾಭ ಹಂಚಿಕೆಯ ಅನುದಾನದಲ್ಲಿ ರೂ 97.00ಲಕ್ಷಗಳನ್ನು ಬಿಡುಗಡೆಗೊಳಿಸಬೇಕೆಂದು ಕೋರಿರುತ್ತಾರೆ. (ಅನುಬಂಧ-10) (154-157)</p>	<p>ಈ ವಿಷಯವನ್ನು ಸಭೆಯು ಮುಂದೂಡಿತು.</p>

<p>ಈ ವಿಷಯವನ್ನು ಸಭೆಯ ಮಾಹಿತಿ ಹಾಗೂ ಅನುಮೋದನೆಗೆ ಮಂಡಿಸಿದೆ.</p>	
<p>54/14-ಜೀವವೈವಿಧ್ಯ ಪ್ರಶಸ್ತಿ - 2023ರ ಆಯ್ಕೆ ಸಮಿತಿ ರಚನೆ: ಕರ್ನಾಟಕ ಜೀವವೈವಿಧ್ಯ ಮಂಡಳಿಯ 2022-23ನೇ ಸಾಲಿನ ಜೀವವೈವಿಧ್ಯ ಪ್ರಶಸ್ತಿಯನ್ನು ಪ್ರಧಾನ ಮಾಡಲು ವಿವಿಧ ಕ್ಷೇತ್ರಗಳಲ್ಲಿ ತೊಡಗಿಸಿಕೊಂಡಿರುವ ವ್ಯಕ್ತಿ. ಸಂಘ ಹಾಗೂ ಸಂಸ್ಥೆಗಳಿಂದ ಜೀವವೈವಿಧ್ಯ ಸಂರಕ್ಷಣೆ, ಸಾವಯವ ಪಾರಂಪರಿಕ ಕೃಷಿ ಪದ್ಧತಿ, ಅತ್ಯುತ್ತಮ ಜೀವವೈವಿಧ್ಯ ನಿರ್ವಹಣಾ ಸಮಿತಿ ಹಾಗೂ ಅತ್ಯುತ್ತಮ ಜೀವವೈವಿಧ್ಯ ಸಾಕ್ಷ್ಯ ಚಿತ್ರ ವಿಭಾಗಗಳಲ್ಲಿ ಅರ್ಜಿಗಳನ್ನು ಆಹ್ವಾನಿಸಲಾಗಿದೆ. ಪ್ರತಿ ವಿಭಾಗಕ್ಕೆ ರೂ. 25,000/-ಗಳನ್ನು ನಿಗದಿಗೊಳಿಸಿದ್ದು ಒಟ್ಟು 4 ವಿಭಾಗಕ್ಕೆ ರೂ 1.00 ಲಕ್ಷಗಳಾಗುತ್ತದೆ. ಪ್ರಶಸ್ತಿಗಾಗಿ ಅರ್ಜಿಗಳನ್ನು ಸಲ್ಲಿಸಲು 15/10/2023ರ ಸಂಜೆ 5.00 ಗಂಟೆಗೆ ನಿಗದಿಗೊಳಿಸಿದ್ದು ಸದರಿ ಅರ್ಜಿಗಳನ್ನು ಪರಿಶೀಲಿಸಿ ವ್ಯಕ್ತಿ. ಸಂಘ ಹಾಗೂ ಸಂಸ್ಥೆಗಳನ್ನು ಆಯ್ಕೆ ಮಾಡಲು ಸಮಿತಿಯನ್ನು ರಚಿಸಲಾಗಿದೆ. (ಅನುಬಂಧ-11) (158-162)</p> <p>ಈ ವಿಷಯವನ್ನು ಸಭೆಯ ಮಾಹಿತಿಗಾಗಿ ಮಂಡಿಸುತ್ತಾ 2023-24ನೇ ಸಾಲಿನ ಜೀವವೈವಿಧ್ಯ ಪ್ರಶಸ್ತಿಗಳನ್ನು ನೀಡಲು ಸಭೆಯ ಸಲಹೆಗಳನ್ನು ಕೋರಿದೆ.</p>	<p>ಜೀವವೈವಿಧ್ಯ ಪ್ರಶಸ್ತಿ - 2023ರ ಕುರಿತಂತೆ ಮಾನ್ಯ ಅಧ್ಯಕ್ಷರು ಈ ಬಗ್ಗೆ ಹೆಚ್ಚಿನ ಪ್ರಚಾರದ ಅವಶ್ಯಕತೆ ಇದ್ದು ಪ್ರಶಸ್ತಿಯನ್ನು ಸ್ವೀಕರಿಸಲು ನವೆಂಬರ್ ಅಂತ್ಯದವರೆಗೆ ಕಾಲವಧಿಯನ್ನು ನೀಡುವುದರೊಂದಿಗೆ ಪ್ರತಿ ವಿಭಾಗಕ್ಕೆ ಪ್ರಶಸ್ತಿ ಮೊತ್ತವನ್ನು ರೂ 25,000/- ಗಳಿಂದ ರೂ.50,000/-ಗಳನ್ನು ಹೆಚ್ಚಿಸಿ ನಿಯಮಾನುಸಾರವಾಗಿ ಹೊಸದಾಗಿ ಅರ್ಜಿ ಗಳನ್ನು ಆಹ್ವಾನಿಸಬೇಕೆಂದು ಸಭೆಯಲ್ಲಿ ಪ್ರಸ್ತಾಪಿಸಿದರು, ಅದರಂತೆ ಸರ್ವಾನುಮತದಿಂದ ಸಭೆಯು ನಿರ್ಣಯಿಸಲ್ಪಟ್ಟಿತು.</p>
<p>54/15- ಎಬಿಎಸ್ ಪರಿಣಿತ ತಜ್ಞರ ಸಮಿತಿಯ ಪುನರ್ ರಚನೆ ಕುರಿತು: ಜೈವಿಕ ಸಂಪನ್ಮೂಲಗಳ ಬಳಕೆ ಮತ್ತು ಲಾಭ ಹಂಚಿಕೆಯ ಕುರಿತಂತೆ ಜೈವಿಕ ವೈವಿಧ್ಯ ಕಾಯಿದೆಯ ನಿಬಂಧನೆಗಳನ್ನು ಅನುಷ್ಠಾನಗೊಳಿಸಲು ಎಬಿಎಸ್ ಪರಿಣಿತ ತಜ್ಞರ ಸಮಿತಿಯನ್ನು ದಿನಾಂಕ 30/07/2020ರಂದು ಅಧ್ಯಕ್ಷರು ಹಾಗೂ 6 ಜನ ಸದಸ್ಯರುಳ್ಳ ಪರಿಣಿತ ತಜ್ಞರ ಸಮಿತಿಯನ್ನು ರಚಿಸಲಾಗಿತ್ತು. ಸದರಿ ಸಮಿತಿಯು ಮೂರು ವರ್ಷಗಳ ಅವಧಿಯದ್ದಾಗಿದ್ದು ದಿನಾಂಕ 30/07/2023ರಂದು ಮುಕ್ತಾಯಗೊಂಡಿರುತ್ತದೆ. ಸದರಿ ಸಮಿತಿಯನ್ನು ಪುನಃ ಒಂದು ವರ್ಷಕ್ಕೆ ಮುಂದುವರಿಸಿ ಸಮಿತಿಯನ್ನು ಪುನರ್ ರಚಿಸಲು ಸಭೆಯ ಅನುಮೋದನೆಗೆ ವಿಷಯವನ್ನು ಮಂಡಿಸಿದೆ. (ಅನುಬಂಧ-12) (163-165)</p>	<p>ಎಬಿಎಸ್ ಪರಿಣಿತ ತಜ್ಞರ ಸಮಿತಿಯ ಪುನರ್ ರಚನೆಯನ್ನು ಮಾನ್ಯ ಅಧ್ಯಕ್ಷರ ಅನುಮೋದನೆಯೊಂದಿಗೆ ಎಲ್ಲಾ ಜಿಲ್ಲೆಗಳಿಂದ ಈ ವಿಷಯದ ಬಗ್ಗೆ ಅನುಭವವುಳ್ಳ ಪರಿಣಿತ ತಜ್ಞರನ್ನು ಆಯ್ಕೆಮಾಡಿ ಹೊಸ ಸಮಿತಿಯನ್ನು ಪುನರ್ ರಚಿಸಬೇಕೆಂದು ಮಾನ್ಯ ಅಧ್ಯಕ್ಷರು ಸಭೆಗೆ ಸೂಚಿಸಿದರು.</p> <p>ಈ ಪರಿಣಿತ ತಜ್ಞರ ಪ್ರಯಾಣ ಭತ್ಯವನ್ನು class-1 ಅಧಿಕಾರಿಗಳಿಗೆ ನೀಡುವ ಪ್ರಯಾಣ ಭತ್ಯದಷ್ಟೇ ನೀಡ ಬೇಕೆಂದು ಪ್ರಸ್ತಾಪಿಸಿದರು. ಅದರಂತೆ ಸಭೆಯು ನಿರ್ಣಯಿಸ ಲಾಯಿತು.</p>

<p>54/16- ಅಂತರಾಷ್ಟ್ರೀಯ ಸಮಾವೇಶದ ಆಯೋಜನೆಗೆ ಆರ್ಥಿಕ ನೆರವಿನ ಕೋರಿಕೆ:</p> <p>ಡೀನ್. (ಫಾರೆಸ್ಟ್ರೀ). ಕಾಲೇಜ್ ಆಫ್ ಫಾರೆಸ್ಟ್ರೀ. ಪೊನ್ನಂಪೇಟೆ ಇವರು ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಸಹಭಾಗಿತ್ವದೊಂದಿಗೆ "International Conference on Conservation of Biological Resources and Sustainable Utilisation - Current Trends and future prospects" ಎಂಬ ವಿಷಯದ ಕುರಿತು ಅಂತರಾಷ್ಟ್ರೀಯ ಸಮಾವೇಶವನ್ನು ಆಯೋಜಿಸಲು ರೂ 5.50.000/-ಗಳಾಗಲಿದ್ದು ಅದರ ಅಂದಾಜು ಒಟ್ಟು ವೆಚ್ಚದ ಕನಿಷ್ಠ ಶೇಕಡ 50% ರಷ್ಟು ಆರ್ಥಿಕ ನೆರವನ್ನು ನೀಡಬೇಕೆಂದು ದಿನಾಂಕ 29/08/2023ರ ಪತ್ರದಲ್ಲ ಕೋರಿರುತ್ತಾರೆ. (ಅನುಬಂಧ-13) (166-169)</p> <p>ಈ ವಿಷಯವನ್ನು ಸಭೆಯ ಮಾಹಿತಿ ಹಾಗೂ ಅನುಮೋದನೆಗೆ ಮಂಡಿಸಿದೆ.</p>	<p>ಡೀನ್. (ಫಾರೆಸ್ಟ್ರೀ). ಕಾಲೇಜ್ ಆಫ್ ಫಾರೆಸ್ಟ್ರೀ. ಪೊನ್ನಂಪೇಟೆ ಇವರು ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಸಹಭಾಗಿತ್ವದೊಂದಿಗೆ "International Conference on Conservation of Biological Resources and Sustainable Utilisation - Current Trends and future prospects" ಎಂಬ ವಿಷಯದ ಕುರಿತು ಅಂತರಾಷ್ಟ್ರೀಯ ಸಮಾವೇಶಕ್ಕೆ ಶೇಕಡ 50%ರಷ್ಟು ಅಂದರೆ ರೂ 2.75ಲಕ್ಷಗಳನ್ನು ಬಿಡುಗಡೆಗೊಳಿಸಲು ಮಂಡಳಿಯು ನಿರ್ಣಯಿಸಿತು.</p>
<p>54/17- ಜೈವಿಕ ವಿಜ್ಞಾನದಲ್ಲಿನ ಇತ್ತೀಚಿನ ಪ್ರವೃತ್ತಿಗಳ ಕುರಿತ ರಾಷ್ಟ್ರೀಯ ಸಮ್ಮೇಳನದ ಆಯೋಜನೆಗೆ ಪ್ರಾಯೋಜಕತ್ವದ ಕೋರಿಕೆ:</p> <p>ಡಾ. ನರಸಿಂಹಯ್ಯ ಎನ್. ಅಸಿಸ್ಟೆಂಟ್ ಪ್ರೊಫೆಸರ್ ಮತ್ತು ಕನ್‌ವಿನರ್, ನ್ಯಾಷನಲ್ ಕಾನ್‌ಫರೆನ್ಸ್ ಆನ್ ರಿಸೆಂಟ್ ಟ್ರೆಂಡ್ಸ್ ಇನ್ ಬಯಲಾಜಿಕಲ್ ಸೈನ್ಸ್, ಮಂಗಳೂರು ವಿಶ್ವವಿದ್ಯಾಲಯ, ಮಂಗಳಗಂಗೋತ್ರಿ ಇವರು ದಿನಾಂಕ 8 ರಿಂದ 10ನೇ ನವೆಂಬರ್ 2023ರಲ್ಲಿ 3 ದಿವಸಗಳವರೆಗೆ ಆಯೋಜಿಸುವ ಜೈವಿಕ ವಿಜ್ಞಾನದಲ್ಲಿನ ಇತ್ತೀಚಿನ ಪ್ರವೃತ್ತಿಗಳಲ್ಲಿ ಜೀವವೈವಿಧ್ಯತೆಯ ಸಂರಕ್ಷಣೆ, ಪರಿಸರ ಮಾಲಿನ್ಯ ಕುರಿತ ರಾಷ್ಟ್ರೀಯ ಸಮ್ಮೇಳನಕ್ಕೆ ರೂ.2.00ಲಕ್ಷಗಳ ಆರ್ಥಿಕ ನೆರವನ್ನು ನೀಡಲು ದಿನಾಂಕ 20/07/2023ರ ಪತ್ರದಲ್ಲ ಕೋರಿರುತ್ತಾರೆ. (ಅನುಬಂಧ-14) (170-171)</p> <p>ಈ ವಿಷಯವನ್ನು ಸಭೆಯ ಮಾಹಿತಿ ಹಾಗೂ ಅನುಮೋದನೆಗೆ ಮಂಡಿಸಿದೆ.</p>	<p>ಜೈವಿಕ ವಿಜ್ಞಾನದಲ್ಲಿನ ಇತ್ತೀಚಿನ ಪ್ರವೃತ್ತಿಗಳ ಕುರಿತ ರಾಷ್ಟ್ರೀಯ ಸಮ್ಮೇಳನದ ಆಯೋಜನೆಗೆ ಡಾ. ನರಸಿಂಹಯ್ಯ ಎನ್. ಅಸಿಸ್ಟೆಂಟ್ ಪ್ರೊಫೆಸರ್ ಮತ್ತು ಕನ್‌ವಿನರ್, ನ್ಯಾಷನಲ್ ಕಾನ್‌ಫರೆನ್ಸ್ ಆನ್ ರಿಸೆಂಟ್ ಟ್ರೆಂಡ್ಸ್ ಇನ್ ಬಯಲಾಜಿಕಲ್ ಸೈನ್ಸ್, ಮಂಗಳೂರು ವಿಶ್ವವಿದ್ಯಾಲಯ, ಮಂಗಳಗಂಗೋತ್ರಿ ರವರ ಕೋರಿಕೆಯಂತೆ ರೂ 1.00ಲಕ್ಷಗಳನ್ನು ಬಿಡುಗಡೆಗೊಳಿಸಲು ಸಭೆಯು ಅನುಮೋದಿಸಿತು.</p>
<p>54/18 - ಹಾಸನ ಜಿಲ್ಲೆ ಗೆಂಡೆಕಟ್ಟೆ ಅರಣ್ಯ ಪ್ರದೇಶದಲ್ಲಿ ಜೀವವೈವಿಧ್ಯ ಉದ್ಯಾನವನ ಸ್ಥಾಪನೆ ಮಾಡಲು 2023-24ನೇ ಸಾಲಿಗೆ 2ನೇ ಕಂತಿನ ಅನುದಾನದ ಬಿಡುಗಡೆ ಬಗ್ಗೆ.</p> <p>ಹಾಸನ ಜಿಲ್ಲೆ ಗೆಂಡೆಕಟ್ಟೆ ಅರಣ್ಯ ಪ್ರದೇಶದಲ್ಲಿ ಜೀವವೈವಿಧ್ಯ ಉದ್ಯಾನವನದ ಸ್ಥಾಪನೆಗೆ ಈಗಾಗಲೇ ರೂ 25.00 ಲಕ್ಷಗಳನ್ನು ಬಿಡುಗಡೆಗೊಳಿಸಲಾಗಿದೆ. ಜೀವವೈವಿಧ್ಯ</p>	<p>ಹಾಸನ ಜಿಲ್ಲೆ ಗೆಂಡೆಕಟ್ಟೆ ಅರಣ್ಯ ಪ್ರದೇಶದಲ್ಲಿ ಜೀವವೈವಿಧ್ಯ ಉದ್ಯಾನವನ ಸ್ಥಾಪನೆ ಮಾಡಲು 2023-24ನೇ ಸಾಲಿಗೆ 2ನೇ ಕಂತಿನ ಅನುದಾನದ ಬಿಡುಗಡೆ ಮಾಡುವ ಕುರಿತು ಮಾನ್ಯ ಅಧ್ಯಕ್ಷರು ಪ್ರಧಾನ ಮುಖ್ಯ ಅರಣ್ಯ</p>

ಸದಸ್ಯ ಕಾರ್ಯದರ್ಶಿ
ಕರ್ನಾಟಕ ಜೀವವೈವಿಧ್ಯ ಮಂಡಳಿ


ಅಧ್ಯಕ್ಷರು
ಕರ್ನಾಟಕ ಜೀವವೈವಿಧ್ಯ ಮಂಡಳಿ
ಮಲ್ಲೇಶ್ವರಂ, ಬೆಂಗಳೂರು-03

<p>ಉದ್ಯಾನವನದ ಸ್ಥಾಪನೆಯ ಒಟ್ಟು ವೆಚ್ಚ ರೂ 145 ಲಕ್ಷಗಳಾಗಿರುತ್ತದೆ. ದಿನಾಂಕ 25/01/2023ರಂದು ಮಂಡಳಿಯ ಅಧ್ಯಕ್ಷರು ಮತ್ತು ಅಧಿಕಾರಿಗಳು ಕ್ಷೇತ್ರ ಭೇಟಿ ಮಾಡಿ ಕೆಲವು ಸಲಹೆಗಳನ್ನು ನೀಡಿ ಅದರಂತೆ ಕಾರ್ಯಚಟುವಟಿಕೆಗಳನ್ನು ನಿರ್ವಹಿಸಲು ತಿಳಿಸಿರುತ್ತಾರೆ. ಅದರಂತೆ ಅನುದಾನವನ್ನು ಪೂರ್ಣವಾಗಿ ಬಳಕೆ ಮಾಡಿಕೊಂಡು ಸಾಧಿಸಿರುವ ಪ್ರಗತಿಯೊಂದಿಗೆ ಮಾಹಿತಿಯನ್ನು ಛಾಯಾಚಿತ್ರಗಳೊಂದಿಗೆ ಹಾಗೂ ಬಳಕೆ ಪ್ರಮಾಣಪತ್ರವನ್ನು ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಹಾಸನ ವಿಭಾಗ, ಹಾಸನದವರು ದಿನಾಂಕ 15/07/2023ರಂದು ಮಂಡಳಿಗೆ ಸಲ್ಲಿಸಿರುತ್ತಾರೆ. ಮುಂದುವರೆದಂತೆ, 2023-24ನೇ ಸಾಲಿಗೆ 2ನೇ ಕಂತಿನ ಅನುದಾನವನ್ನು ಬಿಡುಗಡೆ ಮಾಡುವ ಬಗ್ಗೆ ಕೋರಿರುತ್ತಾರೆ. (ಅನುಬಂಧ-15) (172-175)</p> <p>ದಿನಾಂಕ 25/01/2023ರ ಸಭೆಯ ನಿರ್ಣಯಗಳಂತೆ ಜೀವವೈವಿಧ್ಯ ಉದ್ಯಾನವನದ ಸ್ಥಾಪನೆಯ ಮೇಲ್ನುಸ್ತುವಾರಿ ಮತ್ತು ಪ್ರಗತಿಯನ್ನು ಕಾಲ-ಕಾಲಕ್ಕೆ ಪರಿಶೀಲಿಸಲು ಪರಿಣಿತ ಸಮಿತಿಯನ್ನು ರಚಿಸಲಾಗಿರುತ್ತದೆ. ಆದ್ದರಿಂದ ಸಮಿತಿಯು ಕ್ಷೇತ್ರ ಭೇಟಿ ಮಾಡಿ ಪ್ರಗತಿಯನ್ನು ಪರಿಶೀಲಿಸಿದ ನಂತರ 2ನೇ ಕಂತಿನ ರೂ 25.00 ಲಕ್ಷಗಳ ಅನುದಾನವನ್ನು ಬಿಡುಗಡೆ ಮಾಡಲು ಸೂಕ್ತವೆಂದು ಸಭೆಯ ಗಮನಕ್ಕೆ ತರಬಯಸುತ್ತಾ ಅನುಮೋದನೆಗೆ ವಿಷಯವನ್ನು ಮಂಡಿಸಿದೆ.</p>	<p>ಸಂರಕ್ಷಣಾಧಿಕಾರಿಗಳು ಅರಣ್ಯ ಇಲಾಖೆ ಹಾಗೂ ಮಂಡಳಿಯ ಅಧಿಕಾರಿಗಳೊಂದಿಗೆ ಸುದೀರ್ಘವಾಗಿ ಚರ್ಚಿಸಿದರು.</p> <p>ಈ ಬಗ್ಗೆ ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿಗಳು ಅರಣ್ಯ ಇಲಾಖೆ ರವರು ಮಂಡಳಿಯ ಸದಸ್ಯ ಕಾರ್ಯದರ್ಶಿ ಗಳು ಹಾಸನ ಜಿಲ್ಲೆ ಗೆಂಡೆಕಟ್ಟೆ ಅರಣ್ಯ ಪ್ರದೇಶದ ಜೀವವೈವಿಧ್ಯ ಉದ್ಯಾನವನಕ್ಕೆ ಭೇಟಿ ನೀಡಿ ಪ್ರಗತಿಯನ್ನು ಪರಿಶೀಲಿಸಲು ಸಲಹೆಯನ್ನು ಸಭೆಗೆ ನೀಡಿದರು.</p> <p>ಅದರಂತೆ ಮಾನ್ಯ ಅಧ್ಯಕ್ಷರು ಮಂಡಳಿಯ ಸದಸ್ಯ ಕಾರ್ಯದರ್ಶಿಗಳ ಹಾಸನ ಜಿಲ್ಲೆ ಗೆಂಡೆಕಟ್ಟೆ ಅರಣ್ಯ ಪ್ರದೇಶದ ಜೀವವೈವಿಧ್ಯ ಉದ್ಯಾನವನಕ್ಕೆ ಭೇಟಿ ನೀಡಿ ಪ್ರಗತಿಯನ್ನು ಪರಿಶೀಲಿಸಲು ಸೂಚಿಸಿದರು. ಆನಂತರ ದಲ್ಲ ಮುಂದಿನ ಕ್ರಮವಹಿಸಲು ಸಭೆಯು ನಿರ್ಣಯಿಸಿತು.</p>
<p>54/19— ಕುಶಾಲನಗರ ವಲಯದ ಹಾರಂಗಿ ವೃಕ್ಷೋದ್ಯಾನವನದಲ್ಲ ಜೀವವೈವಿಧ್ಯ ಉದ್ಯಾನ ವನದ ಉದ್ಘಾಟನಾ ಸಮಾರಂಭದ ವೆಚ್ಚದ ಅನುದಾನದ ಬಿಡುಗಡೆ ಕುರಿತು.</p> <p>ಕರ್ನಾಟಕ ಜೀವವೈವಿಧ್ಯ ಮಂಡಳಿ ಹಾಗೂ ಕರ್ನಾಟಕ ಅರಣ್ಯ ಇಲಾಖೆಯ ಸಹಯೋಗದಲ್ಲ ದಿನಾಂಕ 17/03/2023ರಂದು ಹಾರಂಗಿ ವೃಕ್ಷೋದ್ಯಾನವನದಲ್ಲ ಜೀವವೈವಿಧ್ಯ ಉದ್ಯಾನ ವನದ ಉದ್ಘಾಟನಾ ಸಮಾರಂಭವನ್ನು ಏರ್ಪಡಿಸಲಾಗಿತ್ತು. ಸದರಿ ಉದ್ಯಾನ ವನದ ಉದ್ಘಾಟನಾ ಸಮಾರಂಭಕ್ಕೆ ರೂ. 1.00 ಲಕ್ಷಗಳ ತಗುಲದ ವೆಚ್ಚಕ್ಕೆ ಅನುದಾನ ಬಿಡುಗಡೆ ಮಾಡುವಂತೆ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಮಡಿಕೇರಿ ಪ್ರಾದೇಶಿಕ ವಿಭಾಗ, ಮಡಿಕೇರಿ ಇವರ ಪ್ರಸ್ತಾವನೆಯನ್ನು ಪರಿಗಣಿಸಿ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ, ಕೊಡಗು ವೃತ್ತ, ಮಡಿಕೇರಿರವರು</p>	<p>ಸನ್ಮಾನ್ಯ ಅಧ್ಯಕ್ಷರು, ಕುಶಾಲನಗರ ವಲಯದ ಹಾರಂಗಿ ವೃಕ್ಷೋದ್ಯಾನ ವನದಲ್ಲ ಜೀವವೈವಿಧ್ಯ ಉದ್ಯಾನ ವನದ ಉದ್ಘಾಟನಾ ಸಮಾರಂಭದ ವೆಚ್ಚದ ಅನುದಾನದ ರೂ 1.00ಲಕ್ಷಗಳನ್ನು ಬಿಡುಗಡೆ ಮಾಡಿರುವ ಬಗ್ಗೆ ಘಟನೋತ್ತರ ಅನುಮೋದನೆಯನ್ನು ಸಭೆಯು ಅನುಮೋದಿಸಿತು.</p>

ದಿನಾಂಕ 02/09/2023ರ ಪತ್ರದಲ್ಲ ಕೋರಿರುತ್ತಾರೆ.
(ಅನುಬಂಧ-16) (176-178)

ಅದರಂತೆ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಮಡಿಕೇರಿರವರಿಗೆ ರೂ. 1.00 ಲಕ್ಷಗಳನ್ನು ಪಾವತಿ ಮಾಡಿರುವ ಬಗ್ಗೆ ಮಂಡಳಿ ಸಭೆಯ ಘಟನೋತ್ತರ ಅನುಮೋದನೆಯನ್ನು ಕೋರಿದೆ.

54/20 - ಕರ್ನಾಟಕದ ಆಯ್ದು ಅರಣ್ಯ ವಿಭಾಗಗಳಲ್ಲಿ ಔಷಧೀಯ ಸಸ್ಯಗಳ ಮೌಲ್ಯವರ್ಧನೆ ಮತ್ತು ಸರಬರಾಜು ಸರಪಳಿಯ ನಿರ್ವಹಣೆ ಯೋಜನೆಯ ವಿಸ್ತರಣೆ:

ಡಾ. ಮಲ್ಲಕಾರ್ಜುನ, ಜಿ. ಕೆರುಟುಗಿ ಪ್ರೋ. ಯುನಿವರ್ಸಿಟಿ ಆಫ್ ಹಾರ್ಟಿಕಲ್ಚರಲ್ ಸೈನ್ಸ್, ಬಾಗಲಕೋಟೆರವರು ಅನುಷ್ಠಾನಗೊಳಿಸುತ್ತಿರುವ "ಕರ್ನಾಟಕದ ಆಯ್ದು ಅರಣ್ಯ ವಿಭಾಗಗಳಲ್ಲಿ ಔಷಧೀಯ ಸಸ್ಯಗಳ ಮೌಲ್ಯವರ್ಧನೆ ಮತ್ತು ಸರಬರಾಜು ಸರಪಳಿಯ ನಿರ್ವಹಣೆ" ಯೋಜನೆಯನ್ನು ಮಂಡಳಿಯಿಂದ 2021ರಲ್ಲಿ ಮಂಜೂರು ಮಾಡಿರುತ್ತದೆ. ಈ ಯೋಜನೆಯ ಅವಧಿ 1 ವರ್ಷ 6 ತಿಂಗಳು ಹಾಗೂ ವೆಚ್ಚವು ರೂ 6.39 ಲಕ್ಷಗಳಾಗಿರುತ್ತದೆ. ಈ ಯೋಜನೆಯ ಪ್ರಧಾನ ಸಂಶೋಧಕರು ಮೊದಲನೆ ಪ್ರಗತಿ ವರದಿ ಮತ್ತು ಬಳಕೆ ಪ್ರಮಾಣ ಪತ್ರವನ್ನು ಮಂಡಳಿಗೆ ಸಲ್ಲಿಸಿದ್ದು ಇದನ್ನು ತಾಂತ್ರಿಕ ಪರಿಣಿತ ತಜ್ಞರ ಸಮಿತಿ ಸಭೆಗೆ ಪರಿಶೀಲನೆಗಾಗಿ ದಿ:20/02/2023ರಂದು ಮಂಡಿಸಲಾಗಿರುತ್ತದೆ. ಸದರಿ ಸಮಿತಿಯು ಯೋಜನಾ ವರದಿಯನ್ನು ಅನುಮೋದಿಸಿ 2ನೇ ಕಂತಿನ ಅನುದಾನವನ್ನು ಬಿಡುಗಡೆ ಮಾಡಲು ನಿರ್ಣಯಿಸಿತು (ಅನುಬಂಧ-17) (179-185). 2ನೇ ಕಂತಿನ ಶೇ 40%ರಷ್ಟು ಅನುದಾನವನ್ನು ಪ್ರಧಾನ ಸಂಶೋಧಕರಿಗೆ ದಿನಾಂಕ 20/07/2023ರಂದು RTGS (CNRBR 5202307205985) ಮುಖಾಂತರ ಬಿಡುಗಡೆಗೊಳಿಸಿದೆ. ಸದರಿ ಯೋಜನಾ ಅವಧಿಯು ಮುಕ್ತಾಯಗೊಂಡಿದ್ದು, ದಿನಾಂಕ 11/08/2023ರ ಪತ್ರದಲ್ಲ ಪ್ರಧಾನ ಸಂಶೋಧಕರು ಯೋಜನಾ ಅವಧಿಯನ್ನು ವಿಸ್ತರಿಸಲು ಕೋರಿರುತ್ತಾರೆ. ಈ ಮೇರೆಗೆ ಒಂದು ವರ್ಷಗಳ ಅವಧಿಗೆ ಯೋಜನೆಯನ್ನು ವಿಸ್ತರಿಸಿದೆ. (ಅನುಬಂಧ-18) (186)

ಈ ವಿಷಯವನ್ನು ಮಂಡಳಿ ಸಭೆಯ ಘಟನೋತ್ತರ ಅನುಮೋದನೆಯನ್ನು ಕೋರಿದೆ.

ಕರ್ನಾಟಕದ ಆಯ್ದು ಅರಣ್ಯ ವಿಭಾಗಗಳಲ್ಲಿ ಔಷಧೀಯ ಸಸ್ಯಗಳ ಮೌಲ್ಯವರ್ಧನೆ ಮತ್ತು ಸರಬರಾಜು ಸರಪಳಿಯ ನಿರ್ವಹಣೆ ಯೋಜನೆಯ ವಿಸ್ತರಣೆಗೆ ಸಭೆಯು ಅನುಮೋದನೆಯನ್ನು ನೀಡಿತು.

<p>54/21 - ಕರ್ನಾಟಕ ರಾಜ್ಯದ ಶೋಲಾ ಅರಣ್ಯ ಪ್ರದೇಶಗಳಲ್ಲಿನ ಹುಲ್ಲು ಪ್ರಭೇದಗಳ ಜಟಿಲತೆ ಯೋಜನೆಯ ವಿಸ್ತರಣೆ:</p> <p>ಡಾ.ಬಿ.ಸಿ ನಾಗಾರಾಜ್, ಅಸೋಸಿಯೇಟ್ ಪ್ರೊಫೆಸರ್, ಪರಿಸರ ವಿಜ್ಞಾನ ಇಲಾಖೆ, ಬೆಂಗಳೂರು ಇವರು ಅನುಷ್ಠಾನಗೊಳಿಸುತ್ತಿರುವ "ಕರ್ನಾಟಕ ರಾಜ್ಯದ ಶೋಲಾ ಅರಣ್ಯ ಪ್ರದೇಶಗಳಲ್ಲಿನ ಹುಲ್ಲು ಪ್ರಭೇದಗಳ ಜಟಿಲತೆ ಯೋಜನೆ"ಯನ್ನು ಮಂಡಳಿಯಿಂದ 2020ರಲ್ಲಿ ಮಂಜೂರು ಮಾಡಿರುತ್ತದೆ. ಈ ಯೋಜನೆಯ ಅವಧಿ 3 ವರ್ಷಗಳು ಹಾಗೂ ವೆಚ್ಚವು ರೂ 21.53 ಲಕ್ಷಗಳಾಗಿರುತ್ತದೆ. ಈ ಯೋಜನೆಯ ಪ್ರಧಾನ ಸಂಶೋಧಕರು ಮೊದಲನೆ ಪ್ರಗತಿಯ ವರದಿ ಮತ್ತು ಬಳಕೆ ಪ್ರಮಾಣ ಪತ್ರವನ್ನು ಮಂಡಳಿಗೆ ಸಲ್ಲಿಸಿದ್ದು ಇದನ್ನು ತಾಂತ್ರಿಕ ಪರಿಣಿತ ತಜ್ಞರ ಸಮಿತಿ ಸಭೆಗೆ ಪರಿಶೀಲನೆಗಾಗಿ ದಿನಾಂಕ 20/02/2023ರಂದು ಮಂಡಿಸಲಾಗಿರುತ್ತದೆ. ಸದರಿ ಸಮಿತಿಯು ಯೋಜನಾ ವರದಿಯನ್ನು ಅನುಮೋದಿಸಿ 2ನೇ ಕಂತಿನ ಅನುದಾನವನ್ನು ಬಿಡುಗಡೆ ಮಾಡಲು ನಿರ್ಣಯಿಸಿತು. (ಅನುಬಂಧ-17). 2ನೇ ಕಂತಿನ ಶೇ 40%ರಷ್ಟು ಅನುದಾನವನ್ನು ಪ್ರಧಾನ ಸಂಶೋಧಕರಿಗೆ ದಿನಾಂಕ 20/07/2023ರಂದು RTGS (CNRBR 52023072059856272) ಮುಖಾಂತರ ಬಿಡುಗಡೆಗೊಳಿಸಿದೆ. ಸದರಿ ಯೋಜನಾ ಅವಧಿಯು ಮುಕ್ತಾಯಗೊಂಡಿದ್ದು, ದಿನಾಂಕ 31/08/2023ರ ಪತ್ರದಲ್ಲಿ ಪ್ರಧಾನ ಸಂಶೋಧಕರು ಯೋಜನಾ ಅವಧಿಯನ್ನು ಡಿಸೆಂಬರ್ 2024ರವರೆಗೆ ವಿಸ್ತರಿಸಲು ಕೋರಿರುತ್ತಾರೆ. ಸದರಿ ಯೋಜನಾ ಅವಧಿಯನ್ನು ಡಿಸೆಂಬರ್ 2024ರವರೆಗೆ ವಿಸ್ತರಿಸಬಹುದಾಗಿರುತ್ತದೆ. (ಅನುಬಂಧ-19) (187-189)</p> <p>ಈ ವಿಷಯವನ್ನು ಮಂಡಳಿ ಸಭೆಯ ಅನುಮೋದನೆಯನ್ನು ಕೋರಿದೆ.</p>	<p>ಕರ್ನಾಟಕ ರಾಜ್ಯದ ಶೋಲಾ ಅರಣ್ಯ ಪ್ರದೇಶಗಳಲ್ಲಿನ ಹುಲ್ಲು ಪ್ರಭೇದಗಳ ಜಟಿಲತೆ ಯೋಜನೆಯ ಕುರಿತಂತೆ ಯೋಜನಾ ಅವಧಿಯನ್ನು ಡಿಸೆಂಬರ್ 2024ರವರೆಗೆ ವಿಸ್ತರಿಸಿ ಸಭೆಯು ಅನುಮೋದಿಸಿತು.</p>
<p>54/22 - ಭಾರತದ ಮಧ್ಯ ಪಶ್ಚಿಮ ಘಟ್ಟಗಳಲ್ಲಿ ಹೊಸದಾಗಿ ನಿರ್ಮಿಸಲಾದ ವೇರೈಗೆ ಸಂಬಂಧಿಸಿದಂತೆ ಸ್ಟ್ರೀಮ್ ಮೀನಿನ ಸಂಖ್ಯೆಯನ್ನು ಮೇಲ್ವಿಚಾರಣೆ ಮಾಡುವುದು:</p> <p>ಡಾ. ವಿಧ್ಯಾದರ ಅಟ್ಟೋರೆ (ಪಿಐ) ವಿಜ್ಞಾನಿ, (Landscape Ecology Division), Salim Ali Centre for ornithology and Natural History (SACON) ಕೋಯಂಬತ್ತೂರುರವರು</p>	<p>ಭಾರತದ ಮಧ್ಯ ಪಶ್ಚಿಮ ಘಟ್ಟಗಳಲ್ಲಿ ಹೊಸದಾಗಿ ನಿರ್ಮಿಸಲಾದ ವೇರೈಗೆ ಸಂಬಂಧಿಸಿದಂತೆ ಸ್ಟ್ರೀಮ್ ಮೀನಿನ ಸಂಖ್ಯೆಯನ್ನು ಮೇಲ್ವಿಚಾರಣೆ ಮಾಡುವ ಯೋಜನೆ ಕುರಿತಂತೆ ಸನ್ಮಾನ್ಯ ಅಧ್ಯಕ್ಷರು ಹಾಗೂ ಅಧಿಕಾರಿಗಳು ಸುದೀರ್ಘವಾಗಿ ಚರ್ಚಿಸಿ ಡಾ. ವಿಧ್ಯಾದರ</p>

<p>ಕರ್ನಾಟಕ ರಾಜ್ಯದ ಹಾಸನ ಜಿಲ್ಲೆಯ ಸಕಲೇಶಪುರದಲ್ಲ “ಭಾರತದ ಮಧ್ಯ ಪಶ್ಚಿಮ ಘಟ್ಟಗಳಲ್ಲ ಹೊಸದಾಗಿ ನಿರ್ಮಿಸಲಾದ ತಡೆಗಟ್ಟುಗಳ ಪ್ರದೇಶಗಳಲ್ಲಿ ಸ್ವೀಮ್ ಮೀನುಗಳ ಸಂತತಿಯ ಮೇಲ್ವಿಚಾರಣೆ” ಮಾಡುವ ಕುರಿತು ಅಧ್ಯಯನವನ್ನು ಕೈಗೊಳ್ಳಲು ದಿನಾಂಕ 13/10/2023ರಂದು ಯೋಜನಾ ಪ್ರಸ್ತಾವನೆಯನ್ನು ಮಂಡಳಿಗೆ ಸಲ್ಲಿಸಿರುತ್ತಾರೆ. ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಸಂಶೋಧನಾ ಸಹಾಯಕ (ಪ್ರಾಣಿಶಾಸ್ತ್ರ) ಇವರು ಸಹ ಈ ಯೋಜನೆಯ ಸಂಶೋಧಕರಾಗಿರುತ್ತಾರೆ. ಈ ಪ್ರಸ್ತಾವನೆಯು ಒಂದು ವರ್ಷದ ಅವಧಿಯಾಗಿದ್ದು ರೂ 20,76,440/-ಗಳ ಯೋಜನಾ ಅನುದಾನವನ್ನು ಕೋರಿರುತ್ತಾರೆ. ಪಶ್ಚಿಮ ಘಟ್ಟಗಳ ಅಲಂಕಾರಿ ಮತ್ತು ಸ್ಥಳೀಯ ಮೀನುಗಳು ಪ್ರಭೇದಗಳ ಮತ್ತು ಅವುಗಳ ಆವಾಸಸ್ಥಾನಗಳ ಬಗ್ಗೆ ಮಾಹಿತಿ ಕೊರತೆ ಇದ್ದು ಈ ಸಂಶೋಧನೆಯು ಮಂಡಳಿಗೆ ಬಹಳ ಉಪಯುಕ್ತವಾಗಿರುತ್ತದೆ. (ಅನುಬಂಧ-20) (190-201)</p> <p>ಈ ವಿಷಯವನ್ನು ಸಭೆಯ ಅನುಮೋದನೆಗೆ ಮಂಡಿಸಿದೆ.</p>	<p>ಅಭ್ಯರ್ಥಿ (ಪಿಐ) ವಿಜ್ಞಾನಿ. (Landscape Ecology Division). Salim Ali Centre for ornithology and Natural History (SACON) ಕೋಯಂಬತ್ತೂರುರವರಿಗೆ ಯೋಜನೆಯ ಕುರಿತಂತೆ ವಿವರವಾದ ಪ್ರೆಸೆಂಟೇಷನ್ ನೀಡುವಂತೆ ತಿಳಿಸಲು ಸಭೆಯು ನಿರ್ಣಯಿಸಿತು.</p>
<p>54/23: ಅಧ್ಯಕ್ಷರ ಅನುಮೋದನೆ ಮೇರೆಗೆ ಇತರೆ ವಿಷಯಗಳು:</p>	<p>--</p>

ಅಂತಿಮವಾಗಿ ಸನ್ಮಾನ್ಯ ಅರಣ್ಯ, ಜೀವವೈವಿಧ್ಯ ಮತ್ತು ಪರಿಸರ ಸಚಿವರು ಹಾಗೂ ಮಾನ್ಯ ಅಧ್ಯಕ್ಷರು, ಕರ್ನಾಟಕ ಜೀವವೈವಿಧ್ಯ ಮಂಡಳಿ ಇವರು ಕರ್ನಾಟಕದಲ್ಲರುವ ಎಲ್ಲಾ 31 ಜಿಲ್ಲೆಗಳಲ್ಲಿ ವಿಶೇಷ ಜೈವಿಕ ಸಂಪನ್ಮೂಲಗಳು / ಪ್ರಭೇದಗಳು ಎಷ್ಟಿವೆ, ಅವುಗಳನ್ನು ಎಷ್ಟು ಕಂಪೆನಿಗಳು ಬಳಕೆ ಮಾಡುತ್ತಿವೆ ಎಂಬ ಬಗ್ಗೆ ಆಯುಷ್ ಇಲಾಖೆಯ ಸಹಭಾಗಿತ್ವದೊಂದಿಗೆ ಮಂಡಳಿಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಶ್ರೀ ಜವಾಹರ್ ರವೀಂದ್ರ, ಸಂಶೋಧನಾ ಸಹಾಯಕರು (ಸಸ್ಯಶಾಸ್ತ್ರ), ಅಧ್ಯಯನವನ್ನು ಮಾಡಿ ವರದಿಯನ್ನು ತಯಾರಿಸಬೇಕೆಂದು ಸೂಚಿಸಿದರು.

ವಂದನಾರ್ಪಣೆಯೊಂದಿಗೆ ಸಭೆಯು ಮುಕ್ತಾಯವಾಯಿತು.


ಅಧ್ಯಕ್ಷರು
ಕರ್ನಾಟಕ ಜೀವವೈವಿಧ್ಯ ಮಂಡಳಿ
ಈಶ್ವರ ಬಿ. ಖಂಡ್ರೆ
ಅರಣ್ಯ, ಜೀವಶಾಸ್ತ್ರ ಮತ್ತು ಪರಿಸರ ಸಚಿವರು


ಸದಸ್ಯ ಕಾರ್ಯದರ್ಶಿ
ಕರ್ನಾಟಕ ಜೀವವೈವಿಧ್ಯ ಮಂಡಳಿ
ಸದಸ್ಯ ಕಾರ್ಯದರ್ಶಿ
ಕರ್ನಾಟಕ ಜೀವವೈವಿಧ್ಯ ಮಂಡಳಿ
ಮಲ್ಲೇಶ್ವರಂ, ಬೆಂಗಳೂರು-03